



-స్వామి వివేకానంద

Published from Hyderabad, Nalgonda, Karimnagar, Warangal, Khammam, Vijayawada, Vishakhapatnam, Tirupati

సంపుటి: 02 సంచిక 64

శుక్రవారం 20 ఫిబ్రవరి 2026

ఎడిటర్ : సందేపల్లి క్రాంతి కుమార్

పేజీలు: 8 వెల: 3 రూ/-

ఇక్కడ గృహహింస లీగల్

అష్టనిస్సాన్లో కొత్త పీసీఎస్ కోడ్ వివాదం అర్ధికల్ 32వై ప్రపంచవ్యాప్తంగా ఆందోళనలు 'కొట్టపచ్చు.. కానీ గాయాలు బయటపడకూడదు' పరతు భర్త అనుమతి లేకుండా పుట్టింటికి వెళ్ళే శిక్ష ఐక్యరాజ్యసమితి, హ్యూమన్ రైట్స్ వాచ్ తీవ్ర ఖండన




ఉచిత పథకాలు వద్దు.. ఉద్యోగ కల్పనపై దృష్టి పెట్టండి

సుప్రీంకోర్టు ఉచిత పథకాలపై ఆందోళన 'శ్రీ స్కీమ్స్'తో ఆర్థిక వృద్ధికి అటంకం తమిళనాడు ఎలక్ట్రీసిటీ బోర్డుకు కోర్టు ప్రశ్నలు ఉచితాల కంటే ఉద్యోగ కల్పనకు ప్రాధాన్యం డీఎంకే పిటిషన్పై కేంద్రానికి నోటీసు



మార్చి 15లోపు నామినేటెడ్ పోస్టులను భర్తీ చేస్తాం

వీసీసీ చీఫ్ మహేశ్ కుమార్ గౌడ్ కాంగ్రెస్ సమావేశం: పార్టీ నిర్మాణం చర్చ సంక్షేమ పథకాల ఫలితాలు, ప్రజల మద్దతు ఉపఎన్నికల ఫలితాలపై రాహుల్ గాంధీ ఆభినందనలు రాజగోపాల్ రెడ్డి అంశంపై చర్చ



దేవాదాయశాఖలోకి పంచాయతీరాజ్ ఉద్యోగులు!

ఖాళీల భర్తీ లేకపోవడం వల్ల నిరసనలు సుశీలరెడ్డి, భాస్కర్ నియామకాలు ఉద్యోగుల ఆందోళన, వినతిపత్రం సమర్పణ ఇతర శాఖల ఉద్యోగుల డిప్యూటీషన్



కడియం అనర్హత పిటిషన్పై విచారణ దానం పిటిషన్ పై ఎక్కడో తేడా!

న్యూస్ డెస్క్, 19 ఫిబ్రవరి (క్రాంతి న్యూస్): ఎమ్మెల్యే అనర్హత పిటిషన్పై విచారణ కొనసాగుతోంది. స్టేషన్ ఫున్ ఫంక్షన్ ఎమ్మెల్యే కడియం శ్రీహరిపై దాఖలైన అనర్హత పిటిషన్పై గురువారం విచారణ జరిగింది. కడియం శ్రీహరిపై అనర్హత వేటు వేయాలని బీఆర్ఎస్ ఎమ్మెల్యే కేపీ వివేకానంద ఫిర్యాదు చేశారు. ఈ నేపథ్యంలో అసెంబ్లీలో స్పీకర్ విచారణకు వివేకానంద హాజరయ్యారు. స్పీకర్ సమక్షంలో కేపీ వివేకానంద అధ్యక్షులు కడియం శ్రీహరి అధ్యక్షులు క్రాస్ ఎగ్జామినేషన్ చేశారు. కాగా కడియం శ్రీహరిపై ఫిర్యాదు చేసిన కేపీ వివేకానంద ఈ వెల 1న స్పీకర్ కు మరిన్ని ఆధారాలు అందజేశారు. కాగా ఖైరతాబాద్ ఎమ్మెల్యే దానం నాగేందర్ అనర్హత పిటిషన్ పై స్పీకర్ విచారణ జరిపారు. ఫిర్యాదుదారులైన కొశిక రెడ్డి, మహేశ్వర్ రెడ్డిలను దానం నాగేందర్ తరపు న్యాయవాదులు క్రాస్ ఎగ్జామినేషన్ చేశారు. ఈ విచారణ అనంతరం బీజేపీ శాసనసభాపక్ష నేత ఏలేటి మహేశ్వర్ రెడ్డి చేసిన వ్యాఖ్యలు రాష్ట్ర రాజకీయాల్లో సంచలనంగా మారాయి. బుధవారం అసెంబ్లీలో స్పీకర్ విచారణ ముగించుకుని బయటకు వచ్చిన ఏలేటి మీడియాతో మాట్లాడుతూ.. దానం నాగేందర్ ను బీఆర్ఎస్ సస్పెండ్ చేసినట్లు సుప్రీంకోర్టులో ఆఫిడవిట్ ఇచ్చారా? అని నన్ను అడిగారు. నిజంగా దానంను బీఆర్ఎస్ సస్పెండ్ చేసినట్లు న్యాయస్థానంలో ఆఫిడవిట్ సమర్పిస్తే ఈ కేసు నిలవదు. ఇంతకాలం ఈ విషయం బీఆర్ఎస్ ఎందుకు దాచింది అని ఏలేటి ప్రశ్నించారు.



ఏలేటి చేసిన ఈ వ్యాఖ్యలు రాష్ట్ర రాజకీయాల్లో ఆసక్తికర మారాయి. దానంను బీఆర్ఎస్ సస్పెండ్ చేస్తే ఈ కేసు నుంచి దానం సేఫ్ అయినట్లనని నిజంగానే బీఆర్ఎస్ ఈ నిర్ణయం తీసుకుందా? తీసుకోకుంటే ఏలేటిని విచారణలో ఎందుకు ఈ ప్రశ్న అడిగినట్లు అనే చర్చ రాజకీయ వర్గాల్లో జరుగుతోంది. జరిగిన పరిణామాల నేపథ్యంలో దానంపై ఖచ్చితంగా స్పీకర్ చర్యలు తీసుకోక తప్పదనే టాక్ వినిపిస్తున్న వేళ ఏలేటి చేసిన వ్యాఖ్యల వెనుక అసలు ఈ వ్యవహారంలో తెరవెనుక జరుగుతోందనే చర్చ పొలిటికల్ హీట్ రాజేస్తోంది.

రాష్ట్ర రాజకీయాల్లో మరో సెన్సేషన్

కవిత కొత్త పార్టీకి ముహూర్తం ఖరారు పార్టీ పేరులో 'తెలంగాణ' పదం ఖాయం సిద్దిపేట ఫస్ట్ ఛాయిస్, బోధన్ సెకండ్ బీఆర్ఎస్ నేతలు టవీలోనే 2029 ఆసెంబ్లీ ఎన్నికలకే లక్ష్యం జీహెచ్ఎంసీ ఎన్నికలపై ఫోకస్ యువతకు పెద్దపీట



BUDGET 2026-2027

తెలంగాణ బడ్జెట్ సమావేశాలు

- బడ్జెట్ సమావేశాలు ఫిబ్రవరి 26 నుంచి
- ఆర్థిక శాఖ తుది సిద్ధత
- ప్రజా సంక్షేమ, వ్యవసాయం ప్రాధాన్యం
- 15 రోజుల చర్చలు, బిల్లుల ఆమోదం
- శాఖలవారీ కేటాయింపులు
- రీజినల్, రేడియల్ రోడ్లు ఫండ్లింగ్
- ఇంధన, గృహజ్యోతి నిధులు
- రైతుభరోసా, ఇండీరమ్మ పథకాలకు కేటాయింపు

న్యూస్ డెస్క్, 19 ఫిబ్రవరి (క్రాంతి న్యూస్) తెలంగాణ శాసనసభ బడ్జెట్ సమావేశాలకు రంగం సిద్ధమైంది. ఫిబ్రవరి 26 నుంచి అసెంబ్లీ బడ్జెట్ సమావేశాలు ప్రారంభించాలని రేవంట్ ప్రభుత్వం సూత్రప్రాయంగా నిర్ణయం తీసుకున్నట్లు తెలిసింది. ఈవెల 23న తెలంగాణ కేబినెట్ సమావేశం కానుండా.. ఆ భేటీలో దీనిపై తుది నిర్ణయం తీసుకోనున్నట్లు ప్రభుత్వ వర్గాలు వెల్లడించాయి. ఈ మేరకు కనరత్తు పూర్తి చేసిన ఆర్థిక శాఖ ఉన్నతాధికారులు వార్షిక బడ్జెట్ ప్రతిపాదనలకు తుది మెరుగులు దిద్దుతున్నారు. ఈవెల 28న ఆర్థిక మంత్రి హోదాలో డిప్యూటీ సీఎం మల్లు భద్రా విక్రమార్క 2026-27 ఆర్థిక సంవత్సరానికి సంబంధించిన వార్షిక బడ్జెట్ను అసెంబ్లీలో ప్రవేశపెట్టునున్నట్లు తెలిసింది.

తలవంచి క్షమాపణలు కోరుతున్నా

- రవీంద్రభారతిలో భావోద్వేగ ప్రసంగం
- పూర్వీకుల పాపాలపై క్షమాపణ
- కన్నీటి పర్యంతమైన రచయిత
- తండ్రి ఉదారతను స్మరణ
- చిన్ననాటి స్నేహితుడి గుర్తింపు



జీహెచ్ఎంసీ విభజనపై హైకోర్టు నోటీసులు

- జీవో 55పై సవాల్
- జనగణన ఫ్రీజ్ అంశం ప్రస్తావన
- మూడు వారాల్లో కౌంటర్లు
- సరిహద్దు మార్పులపై కేంద్ర అంక్షలు
- సైబరాబాద్, మల్కాజ్గిరి కార్పొరేషన్లు ఏర్పాటు
- విచారణ తదుపరి దశకు



ఎవ్ స్టీన్ ఫైల్స్ ఆరోపణలు

బ్రుటన్ మాజీ యువరాజు ఆండ్రూ ఆరెస్ట్!

న్యూస్ డెస్క్, 19 ఫిబ్రవరి (క్రాంతి న్యూస్): బ్రిటన్ రాజకటుంబంలో ఎవ్ స్టీన్ ఫైల్స్ తీవ్ర కలకలం సృష్టించింది. లైంగిక వేరాలకు పాల్పడి మరణించిన జెఫ్రి ఎవ్ స్టీన్తో ఉన్న సంబంధాలు, ఎవ్ స్టీన్ ఫైల్స్ వెలుగులోకి తెచ్చిన సంవలన విషయాల నేపథ్యంలో బ్రిటన్ మాజీ యువరాజు ఆండ్రూ (ఆండ్రూ మౌంటబాటెన్-వింగ్) ఆరెస్ట్ అయినట్లు తెలిసింది. గురువారం ఆయన 66వ పుట్టిన రోజు నాడే ఈ పరిణామం చోటుచేసుకుంది. అధికార దుర్వినియోగానికి పాల్పడ్డారనే అనుమానంతో 66 ఏళ్ల వ్యక్తిని ఆరెస్ట్ చేసినట్లు 'థేమ్స్ వ్యాల్' పోలీసులు తెలిపారు. బ్రిటన్ చట్టాల నిబంధనల ప్రకారం, నేరం రుజువైతే ఈ ఆరోపణలకు గరిష్టంగా జీవితకాలం వదలి అవకాశం ఉంది. బ్రిటన్ చట్టాల ప్రకారం నిందితుడి పేరును పోలీసులు అధికారికంగా వెల్లడించవచ్చునీకీ, ఆరెస్టుయింది ఆండ్రూనే అని అంతర్జాతీయ మీడియా స్పష్టం చేసింది.



ఈ కేసు పట్ల ప్రజల్లో ఉన్న తీవ్ర ఆసక్తిని తాము అర్థం చేసుకోగలమని, సరైన సమయంలో తదుపరి వివరాలు వెల్లడిస్తామని అసిస్టెంట్ చీఫ్ ఆఫీసర్ ఆలివర్ రెట్ తెలిపారు. సమగ్రమైన పరిశీలన తర్వాత ఈ అధికార దుర్వినియోగం ఆరోపణలపై విచారణ ప్రారంభించామని ఆయన స్పష్టం చేశారు. ఈ విచారణలో భాగంగా డెర్బీషైర్, నార్ఫోక్ లోని రెండు నివాసాల్లో సోదాలు నిర్వహించినట్లు పోలీసులు తెలిపారు.

దేశవ్యాప్తంగా ఇంకా మిగిలింది 300 మంది మావోయిస్టుల : సీఆర్ఎఫ్

దేశవ్యాప్తంగా మావోయిస్టుల నిర్మూలనకు కేంద్ర ప్రభుత్వం నిర్ణయించిన మార్చి 31 గడువు దగ్గరపడుతుండటంతో భద్రతా దళాలు లాస్ట్ పంచ్ కోసం గణీ ప్రయత్నాలు చేస్తున్నాయి. ఆపరేషన్ల కారు పేరుతో మావోయిస్టులపై ఇప్పటికే విరుచుకుపొడుతున్న భద్రతా బలగాలు ఇంకా ఎంత మంది మిగిలిఉన్నారన్న దానిపై తెక్కలు వేసుకుంటున్నాయి. ఈ క్రమంలో ప్రస్తుతం దేశవ్యాప్తంగా కేవలం 300 మంది మావోయిస్టులు మాత్రమే మిగిలి ఉన్నారని తాజాగా సీఆర్ఎఫ్ వెల్లడించింది. వీరంతా ప్రధానంగా ఛత్తీస్ గఢ్-తెలంగాణ సరిహద్దులు జార్ఖండ్ లోని కొన్ని ప్రాంతాల్లో ఉన్నట్లు సమాచారం.



సెంట్రల్ కమిటీ నుంచి మిగిలినట్లు ఈ వార్తలు పేర్కొన్నాయి. నిజానికి గతేడాది వరకు సీసీఎం సభ్యులు 20 మంది ఉండగా ఆ సంఖ్య ఇప్పుడు నాలుగుకు పడిపోయింది. ఈ నలుగురు కోసం భద్రతా దళాలు 24 గంటలు పని చేస్తున్నాయని వార్తలు తెలిపారు. ముఖ్యంగా దేవూజీతో పాటు జూనియర్ క్యాడర్ కేకా సోధిని పట్టుకోవడానికి భద్రతా దళాలు ఛత్తీస్ గఢ్-తెలంగాణ సరిహద్దుల్లోని కర్రెగుట్లలో భారీగా కూంబింగ్ నిర్వహిస్తున్నారు.

రాష్ట్రంలో మళ్లీ కొలువుల జాతర.. ఉగాదికి డీఎస్సీ నోటిఫికేషన్!

న్యూస్ డెస్క్, 19 ఫిబ్రవరి (క్రాంతి న్యూస్): ఆంధ్రప్రదేశ్ లోని ఉపాధ్యాయ అభ్యర్థులకు రాష్ట్ర ప్రభుత్వం త్వరలోనే తీవ్ర కలుగు చెప్పింది. రాష్ట్రంలో మరో డీఎస్సీ నిర్వహణకు ప్రభుత్వం వేగంగా అడుగులు వేస్తోంది. వచ్చే ఉగాది వండుగ కానుకగా ఈ నోటిఫికేషన్ ను విడుదల చేయాలని విద్యాశాఖ భావిస్తున్నట్లుగా సమాచారం. రాష్ట్రంలో వివిధ విభాగాల్లో మొత్తం 3,600 పోస్టులు ఖాళీగా ఉన్నట్లుగా లెక్క తేలింది. ఆదర్శ పాఠశాలల్లో పీజీటీ, టీజీటీ పోస్టులు, బీసీ, ఎస్సీ, ఎస్టీ సంక్షేమ గురుకులార్లో ఉపాధ్యాయ ఖాళీలు, సానైటీ పరిధిలోని పాఠశాలల్లో బోధనా సిబ్బంది కొరత ఉండటంతో ప్రభుత్వం మరో డీఎస్సీ వేసేందుకు సన్నద్ధమవుతోంది.

ఈసారి డీఎస్సీ సిలబస్ లో ఎలాంటి మార్పులు చేయడం లేదని తెలుస్తోంది. గతేడాది ప్రకటించిన సిలబస్ నే ఈ నోటిఫికేషన్ కు కూడా కొనసాగించే అవకాశం ఉంది. దీంతో అభ్యర్థులు పాత మెటీరియల్ తోనే తమ ప్రిపరేషన్ ను కొనసాగించవచ్చు. గత డీఎస్సీ తరహాలోనే గరిష్ట వయోపరిమితిలో సదరింపు ఇచ్చే చాన్స్ ఉంది. జనరల్ అభ్యర్థులకు 44 ఏళ్లు, రిజర్వేషన్ అభ్యర్థులకు 49 ఏళ్ల వరకు అవకాశం ఉండవచ్చు. ఈ నియామకాల్లో కూడా 'టెట్' మార్కులు 20 శాతం వెయిటేజీ ఉంటుంది. మిగిలిన 80 శాతం మార్కులు డీఎస్సీ పరీక్ష ఆధారంగా ఉంటాయి. ఈ పరీక్షను కంప్యూటర్ ఆధారిత పరీక్ష వద్దతిలోనే నిర్వహించనున్నారు.

ఆర్థిక శాఖ అనుమతికి.. ప్రస్తుతం జిల్లాల వారీగా రిజర్వేషన్ ప్రకారం రోస్టర్ పాయింట్లను సిద్ధం చేసే పనిలో అధికారులు నిమగ్నమయ్యారు. ఈ ప్రక్రియ పూర్తయ్యానే ఆర్థిక శాఖ అనుమతికి సంపన్నారు. నోటిఫికేషన్ విడుదలైన తర్వాత పరీక్షకు కేవలం 45 నుండి 60 రోజుల సమయం మాత్రమే ఉండే అవకాశం ఉంది. ఈ క్రమంలోనే అభ్యర్థులు అధికారిక నోటిఫికేషన్ కోసం వేచి చూడకుండా ఇప్పటి నుండే తమ ప్రిపరేషన్ ను వేగవంతం చేయాలని నిపుణులు సూచిస్తున్నారు.

ఉచిత పథకాలు వద్దు.. ఉద్యోగ కల్పనపై దృష్టి పెట్టండి ఉచిత పథకాలపై సుప్రీంకోర్టు ఆందోళన

న్యూస్ డెస్క్, 19 ఫిబ్రవరి (క్రాంతి న్యూస్): వివిధ రాష్ట్ర ప్రభుత్వాలు ప్రకటిస్తున్న ఉచిత పథకాలపై సుప్రీంకోర్టు ఆందోళన వ్యక్తం చేసింది. ఆ సంస్కృతిని అత్యున్నత న్యాయస్థానం తప్పుపట్టింది. రాష్ట్ర ప్రభుత్వాలు ప్రకటించే ఉచిత స్కీమ్లతో ఆర్థిక వృద్ధికి అటంకం ఏర్పడుతుందని సుప్రీంకోర్టు చెప్పింది. చీఫ్ జస్టిస్ సూర్యకాంత్, జస్టిస్ జోయ్ మాతా బాగ్చి, విప్లవ వంశీకతో కూడిన ధర్మాసనం ఈ వ్యాఖ్యలు చేసింది. తాజాగా తమిళనాడులోని విద్యుత్తు బోర్డు ఉచిత విద్యుత్తు ప్రకటన చేసిన నేపథ్యంలో ఆ అంశాన్ని కోర్టు సీరియస్ గా తీసుకున్నది. ఆర్థిక పరిస్థితిని పట్టించుకోకుండా, వినియోగదారులకు ఎలా ఉచిత విద్యుత్తు అందిస్తారని తమిళనాడు ఎలక్ట్రిసిటీ బోర్డును కోర్టు ప్రశ్నించింది.

చాలా వరకు రాష్ట్ర ప్రభుత్వాలు ఆదాయలోటుతో ఉన్నాయని, కానీ అభివృద్ధి గురించి ఆలోచించకుండా ఉచితాలు ప్రకటిస్తున్నాయని కోర్టు పేర్కొన్నది. ఉచిత పథకాలను అమలు చేయడం వల్ల దేశ ఆర్థిక అభివృద్ధికి అటంకం ఏర్పడుతుందని కోర్టు చెప్పింది. ఉచితంగా ఆహారం, సైకిళ్లు, విద్యుత్తులను ఇవ్వడం కన్నా.. ఉద్యోగ ఉపాధి అవకాశాల కల్పనపై దృష్టి పెట్టాలని కోర్టు పేర్కొన్నది. ఉచిత విద్యుత్తు ఇచ్చే అంశంలో డీఎంకే ప్రభుత్వం దాఖలు చేసిన పిటిషన్ పై కేంద్రానికి సుప్రీంకోర్టు నోటీసు ఇచ్చింది.

దేవదాయశాఖలోకి పంచాయతీరాజ్ ఉద్యోగులు!

న్యూస్ డెస్క్, 19 ఫిబ్రవరి (క్రాంతి న్యూస్): దేవదాయ శాఖలోకి ఇతర శాఖల ఉద్యోగులను డిప్యూటీషన్ పై తీసుకోవడాన్ని ఆ శాఖ ఉద్యోగులంతా తీవ్రంగా వ్యతిరేకిస్తున్నారు. తమకు ప్రమాషన్లు ఇచ్చి ఖాళీలను భర్తీ చేయకుండా వేరే శాఖల ఉద్యోగులను దేవదాయ శాఖలోకి తీసుకురావడాన్ని నిరసిస్తున్నారు. పంచాయతీరాజ్ శాఖ కు చెందిన ఇద్దరు అధికారులను డిప్యూటీషన్ పై దేవదాయశాఖలోకి తీసుకుంటూ ఎండోమెంట్ కమిషన్ హరీక్ ఈ నెల 13న ఉత్తర్వులు జారీ చేశారు.

నిర్మల్ జిల్లాలో ఎంపీడీవోగా పనిచేస్తున్న సుశీలారెడ్డిని చిక్కడపల్లిలోని వేంకటేశ్వరస్వామి దేవాలయ ఈవోగా నియమించడంతోపాటు ఆయనకు మెదక్ జిల్లా అసిస్టెంట్ కమిషనర్ గా అదనపు బాధ్యతలు కేటాయించారు. హనుమకొండ జిల్లా వేరేం ఎంపీవోగా ఉన్న ఇమ్మడి భాస్కర్ ను రామప్ప దేవాలయ ఈవోగా నియమించి అదనంగా ఐనవోలు మల్లికార్జున స్వామి దేవస్థాన ఈవో బాధ్యతలు అప్పగించారు. దీన్ని వ్యతిరేకిస్తూ బుద్ధవారం దేవదాయ అర్చక ఉద్యోగ సంఘాలకు చెందిన ఆర్జీజీ, డీసీలు, ఏసీలు, సూపరింటెండెంట్లు, ఇతర ఉద్యోగులంతా కమిషన్ హరీక్ ను, దేవదాయశాఖ మంత్రి పీపీని సోమరాజును కలిసి విసతిపత్రం సమర్పించారు.

రాష్ట్రంలో 646 ఆసెనబుల్ దేవాలయాలు ఉన్నాయని, వాటిని దేవదాయ శాఖ ఆద్యోగులను నిర్వహిస్తున్నామని కమిషన్ తెలిపారు. ప్రస్తుతం దేవాలయాల నిర్వహణకు సంబంధించి తమ శాఖలో 1 డిప్యూటీ కమిషనర్ (స్టేట్ క్వార్టర్), 6 అసిస్టెంట్ కమిషనర్లు (మల్టీ జోనల్), 6 ఎగ్జిక్యూటివ్ గ్రేడ్-1 ఆఫీసర్లు (జోనల్), 70 గ్రేడ్-3 ఎగ్జిక్యూటివ్ ఆఫీసర్లు పోస్టులు ఖాళీగా ఉన్నాయని వివరించారు. వీటిలో డిప్యూటీ కమిషనర్ పోస్టుకు డిప్యూటీ కలెక్టర్ లేదా అదే స్థాయిలో సీనియర్ ఉన్న అధికారి కావాలని, మిగతా పోస్టులకు అధికారులు అర్హతలను బట్టి వారి స్వీయ అనుమతితో నియమించేందుకు ప్రభుత్వం అనుమతి ఇచ్చిందని కమిషన్ పేర్కొన్నారు.

దేవదాయ శాఖలో 233 రెగ్యులర్ ఈవో పోస్టులకు నియామకాలు లేనందున ఇతర ప్రభుత్వ శాఖల ఉద్యోగులను డిప్యూటీషన్ పై తీసుకుని అవసరమైనచోట నియామకాలు చేపట్టాలని నిర్ణయించారు. ఆ క్రమంలో ఇతర శాఖల ఉద్యోగులు కావాలంటూ దేవదాయ శాఖ కమిషనర్ నిరుదు జూన్ లో మున్సిపల్ ఆఫీసింగ్స్ కమిషన్ శాఖ డైరెక్టరేట్ తోపాటు పలు శాఖలకు లేఖలు పంపారు.

తమ శాఖలో రెగ్యులర్ రిక్రూట్మెంట్లు పూర్తయ్యేవరకు ఎండోమెంట్స్ విభాగంలో అసిస్టెంట్ కమిషనర్లు, ఎగ్జిక్యూటివ్ ఆఫీసర్లు, డిప్యూటీ కమిషనర్లుగా పనిచేయడానికి అర్హతలు కలిగిన ఉద్యోగులను డిప్యూటీషన్ పై కేటాయించాలని ఆ లేఖల్లో పేర్కొన్నారు. దీంతో అప్పట్లో ఈ వ్యవహారంపై పెద్ద ఎత్తున దుమారం చెలరేగింది. ప్రభుత్వ నిర్ణయాన్ని వ్యతిరేకిస్తూ దేవదాయ ఉద్యోగులంతా ఆందోళనకు దిగడంతో కొంత వెనక్కి తగ్గిన ఆ శాఖ ఉద్యోగులన్నారు.. ఇప్పుడు పంచాయతీరాజ్ శాఖ నుంచి కొత్తగా ఇద్దరిని తమ శాఖలోకి తీసుకున్నారు. దీన్ని నిరసిస్తూ దేవదాయ ఉద్యోగులంతా ఆందోళన బాట పట్టేందుకు సిద్ధమయ్యారు.

తెలంగాణ బడ్జెట్ సమావేశాలు

గత బడ్జెట్ కంటే ఈసారి అన్ని శాఖలకు కేటాయింపులు భారీగా ఉండే అవకాశం ఉందని సమాచారం. ముఖ్యంగా ప్రజా సంక్షేమ పథకాలు, వ్యవసాయం మౌలిక సదుపాయాల కల్పనకు ఈ బడ్జెట్ లో పెద్దపీట వేయనున్నట్లు తెలుస్తోంది. బడ్జెట్ పై సభ్యులు సమగ్రంగా చర్చించేందుకు వీలుగా అసెంబ్లీ సమావేశాలను 15 రోజుల పాటు నిర్వహించాలని రేవంత్ ప్రభుత్వం యోచిస్తోంది. శాసనసభ, శాసనమండలిలో ప్రతిపక్షాలు లేవనెత్తే అంశాలకు సమాధానం ఇవ్వడంతో పాటుగా.. పెండింగ్ లో ఉన్న పలు కీలక బిల్లులను కూడా ఈ సమావేశాల్లోనే ఆమోదించుకోవాలని అధికార పక్షం భావిస్తున్నట్లు సమాచారం.

2025-26కు సంబంధించి పూర్తి స్థాయి బడ్జెట్ ను గతేడాది మార్చిలో ప్రవేశపెట్టారు. కానీ ఈసారి ఫిబ్రవరిలోనే బడ్జెట్ ప్రవేశపెట్టేందుకు రెడీ అయ్యారు. 2025-26 ఆర్థిక సంవత్సరంలో రూ.3,04,965 లక్షల కోట్లతో బడ్జెట్ ప్రవేశపెట్టారు. రెవెన్యూ వ్యయం రూ.2,26,982 లక్షల కోట్లు కాగా.. మూలదన వ్యయం రూ. 36,504 వేల కోట్లు. కాంగ్రెస్ అధికారంలోకి వచ్చిన తర్వాత పూర్తి స్థాయిలో ప్రవేశ పెట్టనున్న బడ్జెట్ ఇదే. ఈసారి బడ్జెట్ మరింత పెరిగే అవకాశం ఉన్నట్లు తెలుస్తోంది. శాఖలవారీగా చూస్తే.. అత్యధికంగా వ్యవసాయ రంగానికి రూ. 24,439 కోట్లు, పంచాయతీ డెవలప్ మెంట్ డెవలప్ మెంట్ రూ.31,605 కోట్లు కేటాయింపారు.

గతంలో మాదిరిగానే.. ఈసారి కూడా వ్యవసాయం, పంచాయతీ, రూరల్ డెవలప్ మెంట్ శాఖలకు పెద్దపీట వేయనున్నట్లు సమాచారం. దాంతో పాటు.. రైతుభరోసా, ఇందిరమ్మ ఆత్మీయ భరోసా, పెండింగ్ లో ఉన్న పలు కీలక బిల్లులను కూడా ఈ సమావేశాల్లోనే 200 యూనిట్ల ఫ్రీ కరెంట్ అమలుకు ఇంధన శాఖకు నిధులు కేటాయింపనున్నట్లు తెలిసింది.

రాష్ట్ర రాజకీయాల్లో మరో సెన్సేషన్

న్యూస్ డెస్క్, 19 ఫిబ్రవరి (క్రాంతి న్యూస్): తెలంగాణ రాజకీయాల్లో మరో పార్టీ పురుడు పోసుకోతోంది. గత కొంతకాలంగా బీఆర్ఎస్ పార్టీకి దూరంగా ఉంటూ, సొంత బాటను ఎంచుకున్న తెలంగాణ జాగృతి అధ్యక్షురాలు కల్వకుంట్ల కవిత తన నూతన రాజకీయ ప్రస్థానానికి ముహూర్తం ఖరారు చేశారు. గురువారం జూబ్లీహిల్స్ లోని తెలంగాణ జాగృతి కార్యాలయంలో కవిత ప్రెస్ మీట్ నిర్వహించారు. ఈ సందర్భంగా ఆమె మాట్లాడుతూ.. మే మొదటి వారంలో కొత్త రాజకీయ పార్టీని ఏర్పాటు చేయబోతున్నట్లు ఆమె అధికారికంగా ప్రకటించారు. కొత్త పార్టీ పేరుపై సర్దుతూ ఆసక్తి నెలకొన్న నేపథ్యంలో కవిత కీలక క్షాంతి ఇచ్చారు. తమ పార్టీ పేరులో ఖచ్చితంగా 'తెలంగాణ' అనే పదం ఖచ్చితంగా ఉంటుందని ఆమె స్పష్టం చేశారు. ఎన్నికల్లో ఎక్కడి నుంచైనా పోటీ చేస్తానని.. తన ఫస్ట్ ఛాయిస్ సిద్దిపేట, సెకండ్ ఛాయిస్ బోధన్ అని కవిత స్పష్టం చేశారు. రాష్ట్ర అభివృద్ధి, ప్రజల ఆకాంక్షలను ప్రతిబింబితోలా ఈ పేరు ఉంటుందని సమాచారం.

రాజీయే రోజుల్లో బీజేపీ, బీఆర్ఎస్ పార్టీలు ఉండవని అన్నారు. పార్టీ పెట్టక తామే ప్రధాన ప్రతిపక్షం అవుతామని ధీమా వ్యక్తం చేశారు. ఎన్నికల్లో గెలిచి వంద శాతం అధికారంలోకివచ్చే వస్తామని అన్నారు. ఎంపీటీసీ, జడ్పీటీసీ ఎన్నికలు వస్తే ఏదో ఒక పార్టీ గుర్తు పోటీ చేస్తామని స్పష్టం చేశారు. జీహెచ్ఎంసీ ఎన్నికల వరకు పార్టీ ఏర్పాటు పూర్తి అయితే మా గుర్తుపై పోటీకి దిగుతామని అన్నారు. తాము స్థాపించలేదు పార్టీలో యువత, కొత్త వారికి పెద్దపీట వేస్తామని పేర్కొన్నారు. బీఆర్ఎస్ పార్టీ నుంచి కూడా చాలామంది తనతో టచ్ లో ఉన్నారని తెలిపారు. ఆ విషయం సందర్భం వచ్చినప్పుడు చెబుతానని కవిత అన్నారు. ఇక వైఎస్ పార్టీలతో తనను పోలుస్తూ మాట్లాడటం తగదని హితవు పలికారు. ఆమె ఓ జాతీయ పార్టీకి అధ్యక్షురాలిగా ఉన్నారని అన్నారు. పార్టీలు పెట్టిన మగవారిపై ఎందుకు చర్చించరని.. ఆడవాళ్లనే ఎందుకు ప్రస్తావిస్తారని, చిరంజీవి గురించి ఎందుకు మాట్లాడారని కవిత ఎన్నికల క్షేత్రంలోకి దిగుతున్నట్లు తెలుస్తోంది.

కాగా, గత కొన్ని నెలలుగా 'జనం బాట' పేరుతో రాష్ట్రవ్యాప్తంగా పర్యటిస్తున్న కవిత, ప్రజల సమస్యలను సేరుగా తెలుసుకుంటున్నారు. ఇటీవల జరిగిన మున్సిపల్ ఎన్నికల్లో కూడా ఆమె మద్దతుదారులను ఏబిఎఫ్ పార్టీ బీ-ఫ్రామ్ పై పోటీ చేయించి తమ ఉనికిని చాటుకున్నారు. ఈ క్రమంలోనే అధికారికంగా పార్టీని స్థాపించి, 2029 ఆసెంబ్లీ ఎన్నికల లక్ష్యంగా కల్వకుంట్ల కవిత ఎన్నికల క్షేత్రంలోకి దిగుతున్నట్లు తెలుస్తోంది.

దేశవ్యాప్తంగా ఇంకా మిగిలించి 300 మంది మావోయిస్టుల: సీఆర్ఎఫ్

మొదటి పేజీ తరువాయి 'చక్కల్స్ మిషన్-2026'లో భాగంగా సీఆర్ఎఫ్, చక్రీస్ గడ్ పోలీసులు 'కేజీహెచ్-2' (కెఆర్ గుట్టలు హిల్స్-2) పేరుతో రెండు రోజుల క్రితం నుంచి 2 వేల మందితో కూడిన బలగాలతో సెర్చ్ ఆపరేషన్ మొదలు పెట్టగా అక్కడ గురువారం భారీ ఎన్ కౌంటర్ జరిగింది. ప్రాథమిక సమాచారం ప్రకారం భద్రతా బలగాల కాల్యుల్లో ఐదుగురు మావోయిస్టులు మృతి చెందినట్లు తెలుస్తోంది. మృతుల వివరాలను అధికారవర్గాలు వెల్లడించాల్సి ఉంది. భారీగా తగ్గిన హింస: గతేడాది భద్రతా సీబీఎం ది నిర్వహించిన సంయుక్త ఆపరేషన్ లో 370 మంది మావోయిస్టులు చనిపోయారని, 2,391 మంది మావోయిస్టులు, సామభూతిపరులు లొంగిపోగా 1,175 మందిని అరెస్టు చేసినట్లు సీఆర్ఎఫ్ మిషన్ అధికారి ఒకరు తెలిపారు. ఇక 2010 మధ్య 2025 మధ్య మావోయిస్టుల హింస 88 శాతం తగ్గిందని ఇటీవల కేంద్ర హోమ్ శాఖ మంత్రి అమిత్ షే పార్లమెంటుకు తెలియజేశారు. దీంతో పాటు, భద్రతా సీబీఎం మరణాలు కూడా గణనీయంగా తగ్గినట్లు వెల్లడించారు. 2010లో 1,005 గా ఉన్న మరణాలు 2025లో 100కి 90 శాతం తగ్గిందని షా చెప్పారు.

ఎవ్ స్టీన్ ఫైల్స్ ఆరోపణలు.. బ్రిటన్ మాజీ యువరాజు ఆండ్రూ అరెస్ట్!

మొదటి పేజీ తరువాయి అంతకుముందు సాండ్రీంగ్ హామ్ లోని ఆండ్రూ ఇంటికి పోలీసు వాహనాలు చేరుకున్న దృశ్యాలను మీడియా కెమెరాలు బంధించాయి.ఎవ్ స్టీన్ తో తనకున్న సంబంధాలపై వస్తున్న ఆరోపణలను ఆండ్రూ మొదటినుంచి ఖండిస్తూనే ఉన్నారు. అయితే, అతడితో స్నేహం చేసినందుకు బాధపడుతున్నట్లు గతంలోనే ఆయన అంగీకరించారు. దివంగత క్విన్ ఎలిజబెత్ II కుమారుడు, ప్రస్తుత రాజు కింగ్ చార్లెస్ III సోదరుడైన ఆండ్రూపై.. ఎవ్ స్టీన్ వివాదం కారణంగా కొన్నేళ్లుగా తీవ్ర స్థాయిలో ఒత్తిడి నెలకొంది. చరిత్రలో అరుదైన ఘటన..

బ్రిటన్ రాజకుటుంబంలోని కీలక వ్యక్తులు ఇలా అరెస్ట్ కావడం అత్యంత అరుదైన విషయంగా ప్రజలు భావిస్తున్నారు. గతంలో 2002లో ఆండ్రూ సోదరి అయిన క్రిస్టెన్ అన్నీ వెంపుడు కుక్క 'డాటీ' ఇద్దరు పిల్లలను కరవడంతో, ఆమెను 'డెంజరస్ డాగ్స్ లాక్స్' కింద దోషిగా నిర్ధారించారు. బ్రిటన్ చరిత్రలో ఓ రాజకుటుంబీకురాలిపై క్రిమినల్ నేరం రుజువు కావడం అదే తొలిసారి అని అప్పట్లో అంతర్జాతీయ మీడియా పేర్కొంది. తాజా పరిణామంతో రాజకుటుంబం మరోసారి చట్టపరమైన చిక్కుల్లో పడింది.

జీహెచ్ఎంసీ విభజనపై హైకోర్టు నోటీసులు

న్యూస్ డెస్క్, 19 ఫిబ్రవరి (క్రాంతి న్యూస్): జీహెచ్ఎంసీ పునర్విభజన చేస్తూ తెలంగాణ ప్రభుత్వం ఇటీవల జారీ చేసిన జీవోపై కొంటర్ల దాఖలు చేయాలని కేంద్ర, రాష్ట్ర ప్రభుత్వాలకు తెలంగాణ హైకోర్టు గురువారం నోటీసులు జారీ చేసింది. జీహెచ్ఎంసీని మూల కార్పొరేషన్లుగా ప్రభుత్వం విభజించిన విషయం తెలిసింది. జీహెచ్ఎంసీతో పాటు సైబరాబాద్ మున్సిపల్ కార్పొరేషన్ (సీఎంసీ), మల్కాజ్ గిరి మున్సిపల్ కార్పొరేషన్ (ఎంఎంసీ)గా విభజిస్తూ జీవో నంబర్ 55 ను ప్రభుత్వం జారీ చేసింది. అయితే జనగణన--2027 కోసం జూరిస్టిక్లల్ ప్రీజీ అమలులో ఉన్న సమయంలో జీహెచ్ఎంసీ పునర్విభజన చట్టవిరుద్ధం అని పేర్కొంటూ జీవో నంబర్ 55 ను దరం గురువ రెడ్డి అనే వ్యక్తి హైకోర్టులో రిట్ పిటిషన్ దాఖలు చేశారు. జీవోను రద్దు చేయండి: ఈ పిటిషన్ గురువారం ప్రధాన న్యాయమూర్తి జస్టిస్ ఆపరేషన్ కుమార్ సింగ్ ధర్మాసనం ఎదుట విచారణకు వచ్చింది. పిటిషన్ తరఫున అడ్వోకేట్ రాజీకుమార్ గుమ్మి వాదనలు వినిపిస్తూ జనగణన కార్యక్రమాల కోసం ఒకసారి జూరిస్టిక్లల్ ప్రీజీ ప్రకటించాక మున్సిపల్ సరిహద్దుల మార్పులు, స్థానిక సంస్థల పునర్వ్యవస్థీకరణ అనుమతించబడవని కోర్టుకు దృష్టికి తీసుకువచ్చారు. అలాంటి చర్యలు ప్రారంభం నుంచే వెల్లడవని పిటిషన్ లో పేర్కొన్నారు. అలాంటి చట్ట విరుద్ధంగా, అధికార పరిధి కంటే దూరం జారీ చేసిన జీవో 55 ను రద్దు చేయాలని కోర్టును కోరారు. పిటిషన్ తరఫున వాదనలు విన్న న్యాయస్థానం మూడు వారాల్లో కొంటర్ల దాఖలు చేయాలని కేంద్ర, రాష్ట్ర ప్రభుత్వాలకు నోటీసులు జారీ చేసింది. కొంటర్ల దాఖలైన అనంతరం ఈ కేసును తదుపరి విచారణకు కోర్టు తీసుకోనుంది.

ఆంక్షల వేళ నిర్ణయం: కాగా సుదీర్ఘ కాలంగా పెండింగ్ లో పడుతూ వస్తున్న జనాభా లెక్కల సెకరణకు రంగం సిద్ధమవుతోంది. హివాలయ ప్రాంతాలైన జమ్ముకశ్మీర్, లద్దాఖ్, ఉత్తరాఖండ్, హిమాచల్ ప్రదేశ్ లో 2026, అక్టోబర్ 1 నుంచి, రెండో దశలో భాగంగా 2027, మార్చి 1 నుంచి దేశంలోని మిగిలిన ప్రాంతాల్లో జన గణనను చేపట్టనున్నట్లు కేంద్ర హోం మంత్రిత్వ శాఖ ఇప్పటికే గెజిట్ నోటిఫికేషన్ విడుదల చేసింది. అయితే జనగణన నేపథ్యంలో దేశవ్యాప్తంగా 2027 మార్చి 31 వరకు జిల్లా, డివిజన్, మండలం, గ్రామం ఇంటి ఏ ఒక్క రెవెన్యూ సరిహద్దును మార్చడానికి వీలేదని కేంద్రం స్పష్టం చేసింది. ఏమైనా మార్పాలంటే 31 డిసెంబర్ 2025లోనే మార్పాలని గతంలోనే మార్గదర్శకాలు జారీ చేసింది. దేశంలో జనాభా లెక్కల సేకరణ ప్రక్రియ జరిగే సమయంలో ఇలా సరిహద్దుల మార్పుపై నిషేధం విధించడం ఆనవాయితీగా వస్తోంది. ఎక్కడా ఎలాంటి సరిహద్దు మార్పులు చేపట్టవద్దని ఆదేశాలు ఉన్నప్పటికీ రాష్ట్ర ప్రభుత్వం 11ఫిబ్రవరి 2026 లో జీహెచ్ఎంసీ సరిహద్దులను పునర్ విభజిస్తూ జీవో జారీ చేసింది.

తలవంచి క్షమాపణలు కోరుతున్నా..

న్యూస్ డెస్క్, 19 ఫిబ్రవరి (క్రాంతి న్యూస్): ప్రముఖ సినీ రచయిత, రాజ్యసభ సభ్యుడు విజయేంద్ర ప్రసాద్ తాజాగా చేసిన వ్యాఖ్యలు సామాజిక వర్గాల్లో పెను సంచలనం సృష్టిస్తున్నాయి. తన పూర్వీకుల చరిత్రను గుర్తు చేసుకుంటూ ఆయన వ్యక్తం చేసిన పశ్చాత్తాపం చర్చనీయాంశంగా మారింది. హైదరాబాద్ లోని రవీంద్రభారతిలో జరిగిన 'మాతా రాణాయి అంబేద్కర్ మెమోరియల్ అవార్డుల' ప్రధానోత్సవంలో ఆయన ముఖ్య అతిథిగా పాల్గొని ఈ వ్యాఖ్యలు చేశారు. ఈ సందర్భంగా విజయేంద్ర ప్రసాద్ మాట్లాడుతూ.. 'మాది చాలా సంవత్సరాలుగా నాకు తెలిసి నేను ఎప్పుడూ ఏ తప్పు చేయలేదు. కానీ మా పూర్వీకులు అంటరానితనం పేరుతో నోటితో చెప్పలేనంత దారుణాలకు, భయంకరమైన ఘోరాలకు పాల్పడ్డారు. అవి తలుచుకుంటేనే ఇప్పుడు నాకు సిగ్గుగా ఉంది. ఆ దారుణాలకు ఒడిగట్టిన వారి రక్తమే నాలో ప్రవహిస్తోంది.. వారి ఆస్తులే నేను అనుభవిస్తున్నాను. అందుకే ఆ పాపాల్లో నేను కూడా భాగస్వామిని. నా పూర్వీకుల తరఫున మీ అందరికీ తలవంచి క్షమాపణలు కోరుతున్నా' అంటూ కన్నీటి పర్యంతమయ్యారు.

తన చిన్ననాటి స్నేహం గురించి వివరిస్తూ.. 'నా చిన్ననాటి మిత్రుడు మాల సామాజిక వర్గానికి చెందిన జాన్ ఫెర్డినాండ్ రాయ్. మేమిద్దరం పదో తరగతి వరకు పోటీపడి చదివాం. ఇద్దరం కలిసి అయితా కాలేజీలో చేరాం. అదే డిగ్రీకి అప్పట్లో కలపిచ్చి, మతపిచ్చి లేదు. ఆ అబ్బాయికి కూడా ఆయనే ఫీజు కట్టి, రూమ్ ఖర్చులు భరించి నాతో పాటు రూమ్ మేట్ గా ఉంచారు' అని తన తండ్రి గొప్పతనాన్ని విజయేంద్ర ప్రసాద్ గుర్తుచేసుకున్నారు.

రాష్ట్రంలో మరో దారుణం.. విశాఖలో మూడేళ్ల చిన్నారులపై అత్యాచారయత్నం

న్యూస్ డెస్క్, 19 ఫిబ్రవరి (క్రాంతి న్యూస్): మదనపల్లె బాలిక అత్యాచార ఘటన రాష్ట్రంలో సంచలనంగా మారిన సంగతి తెలిసిందే. ఏడేళ్ల బాలికపై ఇంటిముందు నివాసం ఉండే కులవర్షన్ అనే మృగాడు అత్యాచారానికి పాల్పడ్డాడు. నిందితుడిని అరెస్ట్ చేసిన తరువాత పోలీసుల నుండి తప్పించుకుని చెరువులో దూకి అత్యుత్సాహం చేసుకున్నాడు. అయితే ఈ ఘటన జరిగి రెండు రోజులు కూడా అవ్వకముందే విశాఖపట్నంలో మరో దారుణం చోటా చేసుకుంది. మూడేళ్ల చిన్నారులపై యోగి అనే వ్యక్తి అత్యాచారయత్నానికి ప్రయత్నించారు. పెదగంట్యడ మండలంలో ఈ ఘటన చోటా చేసుకోగా నిందితుడు తినుబండారాలు కొనిస్తానని చెప్పి చిన్నారుని తీసుకునివెళ్లినట్లు తెలుస్తోంది. బాక పడవడంతో గమనించిన తల్లిదండ్రులు పోలీసులకు ఫిర్యాదు చేశారు. ఘటనపై కేసు నమోదు చేసిన పోలీసులు నిందితుడిని అదుపులోకి తీసుకుని పోక్స్ కేసు నమోదు చేశారు.

ఇక్కడ గృహహింస లీగల్ ఆఫ్ఫనిస్సాన్లో కొత్త పీనల్ కోడ్ వివాదం

న్యూస్ డెస్క్, 19 ఫిబ్రవరి (క్రాంతి న్యూస్): ఇటీవలి కాలంలో ఆఫ్ఫన్ ప్రభుత్వం తీసుకున్న ఓ నిర్ణయం ప్రపంచం మొత్తం తలవంచుకునేలా చేసింది. మహిళలపై గృహహింసను లీగల్ జేక్ చేస్తూ జారీ చేసిన ఉత్తర్వులు తీవ్ర సంచలనం రేపతున్నాయి. ఆఫ్ఫనిస్సాన్ లో తాలిబాన్ ప్రభుత్వం జనవరి 2026లో ఒక కొత్త 90 పేజీల క్రిమినల్ కోడ్ (పీనల్ కోడ్) జారీ చేసింది. ఈ కోడ్ పై సుప్రీం బీదర్ హిబతుల్లా ఆఖండజాదా సంతకం చేశారు. అయితే ఈ పీనల్ కోడ్ వివరాలు గతవారం వెలుగులోకి రావడంతో ప్రపంచవ్యాప్తంగా తీవ్ర ఆందోళనలు వ్యక్తమయ్యాయి. ముఖ్యంగా ఇందులోని కొన్ని అడ్లికల్స్ మహిళల హక్కులను కాలరాస్తాయని అంతర్జాతీయ సంస్థలు హెచ్చరిస్తున్నాయి.

కొత్త పీనల్ కోడ్.. కొట్టండి కానీ ఎముకలు విరగవద్దు ఆఫ్ఫన్ నూతన పీనల్ కోడ్ లోని అడ్లికల్ 32 ప్రకారం.. భర్త తన భార్యను "శిక్షించడం" పేరుతో కొట్టవచ్చని పేర్కొనబడింది. అయితే ఎముకలు విరగడం, గాయాలు కనిపించడం, రక్తస్రావం వంటి తీవ్రమైన గాయాలు కలగకూడదని షరతు ఉంది. అలాంటి తీవ్రమైన గాయాలు జరిగితే, భార్య కోర్టులో రుజువు చేస్తే మాత్రమే భర్తకు గరిష్టంగా 15 రోజుల జైలు శిక్ష విధించవచ్చని పేర్కొన్నారు. సాధారణంగా కొట్టడం, డెడింబడం వంటి చర్యలు నిషేధించబడలేదని మానవ హక్కుల సంస్థలు ఆందోళన వ్యక్తం చేస్తున్నాయి. పృథ్విలోకి వెళ్లే జైలుకే

ఇకా కొన్ని నిబంధనలు మహిళల స్వేచ్ఛను తీవ్రంగా పరిమితం చేస్తున్నాయని విమర్శలు ఉన్నాయి. ఉదాహరణకు, భార్య భర్త అనుమతి లేకుండా తన తల్లిదండ్రుల ఇంటికి వెళ్లే జైలు శిక్ష విధించవచ్చని పేర్కొనబడింది. కోర్టులో న్యాయం కోరాలంటే మహిళ పూర్తి బుద్ధా ధరించి, మగ గార్డయన్ తో హాజరు కావాలని నిబంధన ఉండటం వల్ల మహిళలు న్యాయం పొందడం మరింత కష్టమని విశ్లేషకులు అంటున్నారు.

గృహహింస లీగల్ జేక్! రావడం వంటి ఆఫ్ఫన్ మానవ హక్కుల సంస్థలు ఈ కోడ్ ను తీవ్రంగా ఖండించాయి. బస్యూజుమితి, హ్యూమన్ రైట్స్ వాచ్ తోపాటు ఇతర అంతర్జాతీయ సంస్థలు కూడా దీన్ని మహిళలపై గృహ హింసను చట్టబద్ధం చేసే ప్రమాదకరమైన చర్యగా అభివర్ణించాయి. సోషల్ మీడియాలో ఆఫ్ఫనిస్సాన్ ఫుమెన్ రైట్స్ వంటి హ్యాష్ ట్యాగ్ లతో నిరసనలు వ్యక్తమవుతున్నాయి. 2021లో తాలిబాన్ అధికారంలోకి వచ్చిన తర్వాతే మహిళల విద్య, ఉపాధి, ప్రజా జీవితం మీద అనేక ఆంక్షలు విధించబడ్డాయి. ఇప్పుడు ఈ కొత్త క్రిమినల్ కోడ్ ఆ పరిస్థితిని మరింత క్షీణంగా మార్చే అవకాశం ఉందని అంతర్జాతీయ వర్గాలు హెచ్చరిస్తున్నాయి.

జాతిపిత అనిచెప్పుకోవడానికి కేసీఆర్ కు సిగ్గుదాళి: కడియం

న్యూస్ డెస్క్, 19 ఫిబ్రవరి (క్రాంతి న్యూస్): బీఆర్ఎస్ అధినేత, మాజీ సీఎం కేసీఆర్ పై ఎమ్మెల్యే కడియం శ్రీహరి తీవ్ర విమర్శలు చేశారు. కేసీఆర్ ను జాతిపిత అని చెప్పుకోవడానికి సిగ్గుదలన్నారు. ఏం చేశారని జాతిపిత అని చెప్పుకుంటున్నారని ఆగ్రహం వ్యక్తం చేశారు. జాతిపిత ఒక్కరే ఉన్నారని ఆయనే మహాత్మాగాంధీ అని తెలంగాణకు కేసీఆర్ ఎలా జాతిపిత అయ్యాడని ప్రశ్నించారు. జాతిపిత ప్రజల్లోకి వచ్చి సమస్యలపై ఎందుకు స్పందించడం లేదని నిలదీశారు. అధికారం కుటుంబ హక్కుగా బీఆర్ఎస్ నేతలు వ్యవహరిస్తున్నారని కల్వకుంట్ల కుటుంబంలో అందరూ కేసుల్లో ఉన్నారని వారిపై కేసులు పెడితే తెలంగాణను అవమానించినట్టా? తెలంగాణ మీ అయ్యా సాతా? అని ఘాటు వ్యాఖ్యలు చేశారు. అధికారం పోయినా అమాంకారం, మాట తీరులో మార్పు రాలేదన్నారు. అందుకే ప్రజలు మీకు ఓటు వేయలేదని విమర్శించారు. కేసీఆర్ కూలిపోయే కొత్తసర్కార్ క్షుణ్ణమే కాకుండా రాష్ట్రాన్ని దివాలా తీశారని విమర్శించారు. అవినీతితో వేల కోట్ల ఆస్తులు సంపాదించికున్నారు. 2014 ముందు మీ కుటుంబం ఆస్తులు ఎన్ని ఇప్పుడు ఎన్ని ఆస్తులు ఉన్నాయో ప్రజల ముందు పెట్టాలని డిమాండ్ చేశారు. ఇంకెన్ని రోజులు తెలంగాణ సెంటిమెంట్ ను వాడుకుంటారని మండిపడ్డారు.

తెలంగాణ

ఘనంగా చిత్రపతి శివాజీ మహారాజ్ విగ్రహా ఆవిష్కరణ!!



సిద్దిపేట, 19 ఫిబ్రవరి (క్రాంతి న్యూస్): చిత్రపతి శివాజీ మహారాజ్ జయంతి సందర్భంగా గురువారం రోజున నారాయణరావుపేట మండల పరిధి లక్ష్మీదేవిపల్లి గ్రామం లో గ్రామ సర్పంచ్ గారి ఆధ్వర్యంలో శివాజీ జయంతి వేడుకలు ఘనంగా నిర్వహించారు. ఈ సందర్భంగా శివాజీ మహారాజ్ విగ్రహాన్ని ఆవిష్కరించి శివాజీ మహారాజ్ విగ్రహానికి పూల మాలలు వేసి నివాళులు అర్పించారు. లక్ష్మీదేవిపల్లి గ్రామ యువకులు మాట్లాడుతూ హిందూ ధర్మ పరిరక్షణకు శివాజీ మహారాజ్ చేసిన సేవలు ఏనలేనివని తన రాజ్యంలోని ఆడవాళ్ళ అందరిని మరియు తన శత్రురాజ్య స్త్రీలను తన తోబుట్టువులు భావించి పసుపు కుంకుమ, చీరలు ఇచ్చేవారని అలాంటి ధీరుడు భారత కాండంలో జన్మించడం మన అదృష్టంగా భావించాలని అన్నారు. ఈ కార్యక్రమంలో గ్రామ సర్పంచ్ , గ్రామ పాలకవర్గం , గ్రామ ప్రజలు , గ్రామ యువత తదితరులు పాల్గొన్నారు!!

గర్భిణీలు పాష్టికాహారం తీసుకోవాలి

-మున్సిపల్ చైర్పర్సన్ గడ్డం స్వప్న



మోతూర్, 19 ఫిబ్రవరి (క్రాంతి న్యూస్): మండల కేంద్రమైన మోతూర్ మున్సిపాలిటీలో గర్భిణీ స్త్రీలకు పాష్టికాహారంపై గురువారం అవగాహన సదస్సు నిర్వహించారు. ఈ కార్యక్రమానికి మున్సిపల్ చైర్పర్సన్ గడ్డం స్వప్న సోమనర్సయ్య, వైస్ చైర్మన్ పల్లె వెంకన్న ముఖ్య అతిథులుగా హాజరయ్యారు. ఈ సందర్భంగా చైర్పర్సన్ మాట్లాడుతూ, గర్భిణీ స్త్రీలు గర్భధారణ సమయంలో సరైన పాష్టికాహారం తీసుకోవడం వల్ల ఆరోగ్యవంతులైన శిశువులకు జన్మనివ్వచ్చని తెలిపారు. ప్రభుత్వం అంగన్వాడీ కేంద్రాల ద్వారా అందిస్తున్న బలవర్ధకమైన ఆహారాన్ని ప్రతి ఒక్కరూ సద్వినియోగం చేసుకోవాలని కోరారు. ముఖ్యంగా ఆకుకూరలు, పండ్లు, పాలు మరియు ఐరన్ టాబ్లెట్లను క్రమం తప్పకుండా వాడాలని సూచించారు. శిశు సంక్షేమ శాఖ అధికారి (సీడీపీఓ) యామిని మాట్లాడుతూ, తల్లిబిడ్డల ఆరోగ్య సంరక్షణ కోసం ప్రభుత్వం తీసుకుంటున్న చర్యలను వివరించారు. గర్భిణీలు క్రమం తప్పకుండా వైద్య పరీక్షలు చేయించుకోవాలని, శిశువుల ఎదుగుదలపై ప్రత్యేక శ్రద్ధ వహించాలని సూచించారు. ఈ కార్యక్రమంలో మున్సిపల్ వార్డు కౌన్సిలర్లు, సూపర్వైజర్ జ్యోతి, అంగన్వాడీ టీచర్లు, పెద్ద సంఖ్యలో గర్భిణీ స్త్రీలు, బాలింతలు మరియు చిన్నారులు పాల్గొన్నారు.

“వార్తకు స్పందన.. అధికారులకు ఆదేశం..!”

ప్రభుత్వ కళాశాల రోడ్డుకు త్వరలో మార్గం

మోతూర్, 19 ఫిబ్రవరి (క్రాంతి న్యూస్): మోతూర్ పట్టణ ప్రజల భద్రత విషయంలో నిర్లక్ష్యాన్ని సహించేది లేదని మున్సిపల్ చైర్పర్సన్ శ్రీమతి గడ్డం స్వప్న అధికారులను హెచ్చరించారు. స్థానిక ప్రభుత్వ కళాశాల సమీపంలో రోడ్డు కోతకు గురై, వాహనదారులు ప్రాణాహాయ స్థితిలో ప్రయాణిస్తున్నారన్న వార్తా కథనాలపై ఆమె గురువారం మెరుపు వేగంతో స్పందించారు. గత కొన్ని రోజులుగా పలు పత్రికల్లో ఈ రోడ్డు దుస్థితిపై వచ్చిన కథనాలను గమనించిన ఆమె, వెంటనే మున్సిపల్ కార్యాలయంలో సంబంధిత ఇంజనీరింగ్ అధికారులతో అత్యవసర సమీక్ష నిర్వహించారు. సమస్యను తమ దృష్టికి తీసుకువచ్చిన పత్రికా మిత్రులకు ఈ సందర్భంగా ఆమె ధన్యవాదాలు తెలిపారు. ఈ సందర్భంగా వారు ప్రజా సమస్యల పరిష్కారమే మా మొదటి ప్రాధాన్యత. పత్రికల్లో వచ్చిన కథనాల ద్వారా సమస్య తీవ్రతను గమనించాను. విద్యార్థులు, బాలసారుల భద్రతను దృష్టిలో ఉంచుకుని, యుద్ధ ప్రాతిపదికన ఈ రోడ్డు పునరుద్ధరణ పనులు చేపట్టాలని అధికారులను ఆదేశించడమైంది. పనుల్లో ఎటువంటి జాప్యం జరగకూడదని, నాణ్యతా ప్రమాణాలు పాటించాలని స్పష్టం చేశారు.

పేదలకు ఇందిరమ్మ ఇండ్లు కాంగ్రెస్ పార్టీతోనే సాధ్యం

-ఎమ్మెల్యే మండుల సామెల్

మోతూర్, 19 ఫిబ్రవరి (క్రాంతి న్యూస్): ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వంలోనే పేదలకు న్యాయం జరుగుతుందని, ఇందిరమ్మ ఇండ్ల నిర్మాణం కేవలం కాంగ్రెస్ పార్టీతోనే సాధ్యమని తుంగతుర్తి ఎమ్మెల్యే మండుల సామెల్ ధీమా వ్యక్తం చేశారు. గురువారం మండల పరిధిలోని దత్తప్పగూడెం గ్రామంలో లబ్ధిదారులైన గనగాని సువర్ణ సాయిలు నూతనంగా నిర్మించుకున్న ఇందిరమ్మ ఇంటి గృహప్రవేశ కార్యక్రమానికి ఎమ్మెల్యే ముఖ్య అతిథిగా హాజరయ్యారు. రిబ్బన్ కట్ చేసి నూతన గృహాన్ని ప్రారంభించిన ఆయన, లబ్ధిదారులకు శుభాకాంక్షలు తెలిపారు. ఈ సందర్భంగా ఎమ్మెల్యే మండుల సామెల్ మాట్లాడుతూ.. నాడు పేదల పెన్సిధి ఇందిరా గాంధీ హయాంలో, ఆ తర్వాత దివంగత ముఖ్యమంత్రి డాక్టర్ వైఎస్ రాజశేఖర్ రెడ్డి హయాంలో లక్షలాది మంది పేదలకు ఇండ్లు మంజూరు చేసి వారి సొంతింటి కలను నిజం చేశారని గుర్తు చేశారు. మళ్ళీ ఇన్నాళ్ల తర్వాత అదే సంక్షేమ పాలనను ముఖ్యమంత్రి రేవంత్ రెడ్డి ప్రభుత్వంలో అమలు చేస్తున్నారని, అర్హులైన ప్రతి పేదవాడికి అత్యగ్రాహ్యతతో కూడిన నీడను కల్పించడమే ఈ ప్రజా ప్రభుత్వ లక్ష్యమని ఆయన పేర్కొన్నారు. గత పదేళ్లలో ఇళ్ల విషయంలో పేదలకు జరిగిన అన్యాయాన్ని తమ ప్రభుత్వం సరిదిద్దుతుందని, రాజకీయాలకు అతీతంగా పారదర్శకంగా ఇందిరమ్మ ఇళ్లను మంజూరు చేస్తున్నామని వివరించారు.



దత్తప్పగూడెంలో సువర్ణ సాయిలు లాంటి నిరుపేదలకు నేడు పక్కా ఇల్లు కల నిజమైందంటే అది కేవలం కాంగ్రెస్ పార్టీ చిత్తశుద్ధి వల్లే సాధ్యమైందని, ఇది ప్రజా ప్రభుత్వ ఘనతేనని ఆయన కొనియాడారు. ఈ కార్యక్రమంలో స్థానిక సర్పంచ్ గుండు యాదగిరి గౌడ్, జిల్లా కాంగ్రెస్ ఉపాధ్యక్షుడు పైళ్ల సోమిరెడ్డి, మున్సిపల్ చైర్మన్ గడ్డం స్వప్న సోమనర్సయ్య, పి ఐ డి సి మాజీ డైరెక్టర్ కంచర్ల యాదగిరి రెడ్డి, సింగిల్ విండ్ మాజీ చైర్మన్ పి వెంకటేశ్వర్లు, ఉపసర్పంచ్ ఇడికాల ఎల్లమ్మ, కౌన్సిలర్ల గనగాని శైలజ, కుర్మిళ్ల ప్రవీల స్థానిక కాంగ్రెస్ పార్టీ నాయకులు, ప్రజా ప్రతినిధులు మరియు గ్రామస్తులు తదితరులు పాల్గొన్నారు.

పాటిమట్ల గ్రామంలో ఘనంగా శివాజీ జయంతి వేడుకలు

విద్యార్థులకు అండగా పాటిమట్ల యువత



మోతూర్, 19 ఫిబ్రవరి (క్రాంతి న్యూస్): మోతూర్ మండలం లోని పాటిమట్ల గ్రామంలో చిత్రపతి శివాజీ జయంతి సందర్భంగా పాటిమట్ల శివాజీ యూత్ ఆధ్వర్యంలో జిల్లా పరిషత్ ఉన్నత పాఠశాల లో పదవ తరగతి చదువుతున్నటువంటి విద్యార్థులకు ఎక్సామ్ స్టేషనరీ అందరికీ అందించారు మరియు పదవ తరగతిలో పరీక్షలో మొదటిగా వచ్చిన విద్యార్థికి (రూ.5016) నగదు బహుమతి మరియు రెండవ బహుమతి (రూ.3016) నగదు బహుమతి ఇస్తాం అని ఈ సందర్భంగా ప్రకటించారు. ఈ కార్యక్రమంలో శివాజీ యూత్ అధ్యక్షులు గణగాని రాజేష్, ఉపాధ్యక్షులు రాచకొండ కరుణానాగర్, ప్రధాన కార్యదర్శి షేక్ సలీం, కోశాధికారి రేగటి రాజేష్, పాఠశాల ప్రధానోపాధ్యాయులు దామోదర్, లింగమల్లు, మల్లయ్య, యాదయ్య, చిరుమర్తి యాదయ్య, కవిత, తిరుపతి, కృష్ణవేణి. శివాజీ యూత్ సభ్యులు దొండ మధు, చల్ల సన్నీ, చల్ల ప్రవీణ్, చెల్లగిల్ల గణేష్, మారుపాక పవన్, యేళ్ల సాయి, రాచకొండ సునీల్, చల్ల వంశీ, నందు, చల్ల సవీష్, మర్రి పరవేష్, సుభాష్, సవీష్, మహేష్, మనోజ్, రాజేష్, మర్రి మనోజ్, చెల్లగిల్ల మధు, కోటమర్తి మధు, ఎల్లంల ఉదయ్ తదితరులు పాల్గొన్నారు.

ఉన్నత విద్య కళాశాల జాయింట్ డైరెక్టర్లను కలిసిన డాక్టర్ బి రాములు



తొర్రూరు, 19 ఫిబ్రవరి (క్రాంతి న్యూస్): ప్రభుత్వ డిగ్రీ కళాశాల తోర్రూరు నందు మార్చి 13, 2026న కామర్స్ డిపార్ట్మెంట్ వారిచే నిర్వహించబోవు జాతీయ సదస్సుకు ఉన్నత విద్య కళాశాల జాయింట్ డైరెక్టర్ రాజేందర్ సింగ్ మరియు బాల భాస్కర రావు నేషనల్ సెమినార్ పోస్టర్లు ఆవిష్కరిస్తూ అనుమతించారు. ఈ పోస్టర్ ఆవిష్కరణచేసిన కార్యక్రమానికి జిడిసి తొర్రూరు కళాశాల ప్రిన్సిపల్ డాక్టర్ బి రాములు నేషనల్ సెమినార్ డైరెక్టర్ డాక్టర్ జి సుజాత నేషనల్ సెమినార్ ఆర్గనైజింగ్ సెక్రటరీ డాక్టర్ ఆర్ సునీల్ మరియు డాక్టర్ బి కృష్ణవేణి కల్చరల్ కమిటీ కన్వీనర్ హాజరైనారు. ఈ సందర్భంగా ప్రిన్సిపల్ డాక్టర్ బి. రాములు పోస్టర్ ఆవిష్కరణ అనుమతించి నేషనల్ సెమినార్ను జరుపుకొనుటకు అంగీకరించినందుకు కృతజ్ఞతలు తెలియజేశారు.

శ్రీ భైరవ సహిత వీరాంజనేయ, సీతారామచంద్ర, గణపతి స్వామి విగ్రహ ప్రతిష్ఠ కార్యక్రమము ముఖ్యఅతిథిగా పాల్గొన్న భూపతి రెడ్డి



కుత్బుల్లాపూర్, 19 ఫిబ్రవరి (క్రాంతి న్యూస్): దూలపల్లి క్రాస్ రోడ్ కొంపల్లి లోని శ్రీ భైరవ సహిత వీరాంజనేయ స్వామి దేవస్థాన కమిటీ ఆహ్వానం మేరకు విగ్రహ ప్రతిష్ఠ ప్రత్యేక పూజ కార్యక్రమంలో పాల్గొన్న మాజీ డిప్యూటీ సీనియర్ రాష్ట్ర ప్రధాన కార్యదర్శి, కుత్బుల్లాపూర్ కాంగ్రెస్ నాయకులు నర్సారెడ్డి భూపతిరెడ్డి, ఈ కార్యక్రమంలో మాజీ జిల్లా పరిషత్ వైస్ ప్రెసిడెంట్ బొంగుసూరి ప్రభాకర్ రెడ్డి, మాజీ సర్పంచ్ జిమ్మి దేవేందర్, మాజీ కౌన్సిలర్ శివకుమార్ గౌడ్, జిల్లా కాంగ్రెస్ కిసాన్ సెల్ అధ్యక్షులు సదానందం, జిల్లా లేబర్ సెల్ అధ్యక్షులు కందాడి సుదర్శన్ రెడ్డి, సీనియర్ నాయకులు గోపాల్ రెడ్డి, పూర్ణచందర్ భరత్ గౌడ్ ఆలయ కమిటీ సభ్యులు కాలనీ వాసులు తదితరులు

హామీ అందరికీ - మాఫి కొండలకా

చేనేత కార్మికులందరికీ తక్షణమే రుణమాఫి అమలు చెయ్యాలి -గుండు వెంకటనర్సు చేనేత కార్మిక సంఘం జిల్లా కార్యదర్శి



ఆత్మకూర్ (యం), 19 ఫిబ్రవరి (క్రాంతి న్యూస్): చేనేత కార్మికులందరికీ రుణమాఫి ప్రకటించి మున్సిపల్ పరిధిలో మాత్రమే రుణమాఫి చేసే చతులు దులుపుకోవడం సరికాదని, చేనేత కార్మికులందరికీ తక్షణమే అమలు చెయ్యాలని చేనేత కార్మిక సంఘం జిల్లా ప్రధాన కార్యదర్శి గుండు వెంకటనర్సు ప్రభుత్వాన్ని డిమాండ్ చేశారు. గురువారం రోజున చేనేత కార్మికులతో కలసి ఆయన ఆత్మకూర్ మండల కేంద్రంలో పత్రికా ప్రతినిధులతో మాట్లాడుతూ, దాదాపు రెండు సంవత్సరాల క్రితం చేనేత కార్మికుల వ్యక్తిగత రుణాలు మాఫిచేసేమని ప్రభుత్వం అర్థం అయ్యింది, చేనేత కార్మికుల్లో ఆశలు కల్పించిందని అన్నారు. అప్పుడు ఇప్పుడు అంటూ కాలయాపన చేస్తుండటంతో, తక్షణమే అమలు చెయ్యాలని, చేనేత కమిషనర్ హైద్రాబాద్ కార్యాలయం ముందు చేనేత కార్మికులు పెద్ద ఎత్తున నిర్వహించిన ధర్మాతో దిగిగిచ్చిన ప్రభుత్వం రుణమాఫికి సంబంధించిన 33 కోట్ల విడుదల చేస్తున్నట్లు ప్రకటన చేసిందని తెలిపారు. స్థానిక ఎన్నికల పెడ్యూల్ తో జాప్యం జరగడంతో మళ్ళీ కార్మికుల నిరాహార దీక్షల పోరాట ఫలితంగా రుణమాఫి కేవలం మున్సిపాలిటీ పరిధిలోని కార్మికులకు మాత్రమే చేసేమని ఎన్నికల లబ్ధికోసమే ప్రభుత్వం ప్రకటించి చేతులు దులుపుకోవడం సరికాదని, అర్హతకలిగిన ప్రతి చేనేత కార్మికునికి వెంటనే రుణమాఫి అమలు చెయ్యాలని, నేతన్న భరోసా, నేతన్న బీమా నిధులను వెంటనే విడుదల చెయ్యాలని కోరారు. లేనిపక్షంలో చేనేత కార్మికులను సమీకరించి పెద్ద ఎత్తున ఆందోళన కార్యక్రమాలు చేపడతామని అన్నారు. ఈ కార్యక్రమంలో చేనేత నాయకులు ముషం సత్యనారాయణ, ముషం శ్రీనివాస్, ముషం స్వామి, ఎలగండుల సిద్దయ్య, కూరపాటి బిక్షవతి, ఎలగండుల అంబాదాస్, గుండు సావిత్రమ్మ, ముషం కవిత తదితరులు పాల్గొన్నారు.

ఘనంగా ఎమ్మెల్యే మాధవరం కృష్ణారావు జన్మదిన వేడుకలు

కూకట్ పల్లి, 19 ఫిబ్రవరి (క్రాంతి న్యూస్): కూకట్ పల్లి ఎమ్మెల్యే, బిఆర్ఎస్ పార్టీ శేర్లింగంపల్లి ఇంచార్జ్ మాధవరం కృష్ణారావు జన్మదిన వేడుకలు గురువారం అభిమానులు ఘనంగా నిర్వహించారు. అల్పిన్ కాలనీలో సీనియర్ బి ఆర్ ఎస్ నాయకులు శ్రీపురం ప్రదీప్ రెడ్డి ఆధ్వర్యంలో నిర్వహించిన వేడుకలకు స్థానిక నేతలు, కాలనీవాసులు పెద్ద ఎత్తున హాజరయ్యారు. ఈ సందర్భంగా కేకు కట్ చేసి ఎమ్మెల్యే కి జన్మదిన శుభాకాంక్షలు తెలియజేశారు. ఈ కార్యక్రమంలో కృష్ణ గౌడ్, సంపత్ రెడ్డి, వెంకటేశ్వర్లు, వెంకటస్వామి రెడ్డి, యాదవరెడ్డి తదితరులు పాల్గొన్నారు.



ఏపీకి రావాల్సిన ఆదాయం చంద్రబాబు, సహచర మంత్రుల జేబుల్లోకి : వైఎస్ జగన్ ఆరోపణ



ఏపీ న్యూస్, 19 ఫిబ్రవరి (క్రాంతి న్యూస్): ఆంధ్రప్రదేశ్కు వస్తున్న ఆదాయం తో పురోగతి సాధించాల్సి ఉండగా తిరుగుమనంలో ఉంటుందని వైసీపీ అధినేత, మాజీ సీఎం వైఎస్ జగన్ ఆరోపించారు. రావాల్సిన ఆదాయం చంద్రబాబు, సహచర

మంత్రుల జేబుల్లోకి వెళుతుందనడం వల్ల రాష్ట్ర ఆదాయం తగ్గుతుందని విమర్శించారు. ఇటీవల రాష్ట్ర ప్రభుత్వం ప్రవేశపెట్టిన బడ్జెట్పై నిర్వహించిన మీడియా సమావేశంలో చంద్రబాబు పాలన తీరును తీవ్ర స్థాయిలో విరుచుకు పడ్డారు. చంద్రబాబు చెప్పేవన్నీ గారడీ లెక్కలేనని, పబ్లిసిటీ షీట్.. పర్సనాల్ స్పెషల్ అంటూ ఎద్దేవా చేశారు. తప్పుడు లెక్కలతో తన దప్పు తానే కొట్టుకుంటున్నారని ఆరోపించారు. కంప్యూటర్ ఆడిటర్ జనరల్ విడుదల చేసిన నివేదికలో ఆదాయం రాబడిలో ఏపీ 22 వ స్థానంలో ఉందని, చివరి నుంచి రెండోస్థానంలో ఉందని పేర్కొన్నారు. చంద్రబాబు అసమర్థత ఇందుకు కారణమని పేర్కొన్నారు. కేవలం రెండేళ్ల కాలానికి 1.97శాతం పెరుగుదల ఉందని ఆరోపించారు. చంద్రబాబు మాత్రం 2024-25లో 11.75 శాతంతో, 2025-26 10.75 శాతం అభివృద్ధితో దూసుకుపోతున్నామని తప్పుడు ప్రచారం చేస్తున్నారని జగన్ విమర్శించారు. రాష్ట్రానికి ఆదాయం రావడం లేదని, తగ్గుదల మాత్రమే ఉందని వెల్లడించారు.

మద్యం, ఇసుక, సిలికాన్, ప్రభుత్వ భూములు ఎడాపెడా నచ్చిన వ్యక్తులకు దోచుకుపెడుతూ జేబులు నింపుకుంటున్నారని విమర్శించారు. చంద్రబాబు, లోకేష్, పవన్ కల్యాణ్ పర్మిట్లను ప్రత్యేక హెలికాప్టర్, విమానాలున్నాయని, వాటిలో చక్కర్లు కొడుతూ జల్లాలను చేస్తున్నారని విమర్శించారు. నారా లోకేష్ ఇటీవల ప్రత్యేక విమానంలో కొలంబోకు వెళ్లి క్రికెట్ చూశారని, ఇంట్లో ఉండి

అబద్ధాన్ని పదే పదే చెబితే నిజమైపోదు.. టీటీడీ చైర్మన్ బీఆర్ నాయుడు కీలక వ్యాఖ్యలు



ఏపీ న్యూస్, 19 ఫిబ్రవరి (క్రాంతి న్యూస్): కల్పి నెయ్యి కేసులో పీకల్లోతు కూరుకుపోయిన వైసీపీ, హెరిటేజ్ కంపెనీపై ఆరోపణలు చేయడం దుర్మార్గమని టీటీడీ చైర్మన్ బీఆర్ నాయుడు అన్నారు. హెరిటేజ్ ఎప్పుడూ టీటీడీకి నెయ్యి సరఫరా చేయలేదని తెలిపారు. ప్రత్యక్షంగాకానీ, పరోక్షంగా కానీ నెయ్యి సరఫరాలో హెరిటేజ్ పాత్ర లేదని ఆయన స్పష్టం చేశారు. అబద్ధాన్ని పదే పదే చెబితే అది నిజమవుతుందనకపోవడం మీ ధ్రువం. హెరిటేజ్ కంపెనీ టీటీడీకి నెయ్యి సరఫరా చేయలేదనేది నిప్పులాంటి నిజమని పేర్కొన్నారు.

మండలిలో ప్రతిపక్ష నేతగా బాధ్యతాయుతమైన స్థానంలో ఉన్న బొత్తు సత్యనారాయణ విషయాలు తెలుసుకుని మాట్లాడాలని హితవు పలికారు. హెరిటేజ్ చీఫ్ ప్రావెన్ చావ్లా నెయ్యి అని చెప్పి మీ పరువు పోగొట్టుకున్నారని విమర్శించారు. వైఎస్ జగన్ చెప్పినట్లు ఆడకుండా మాట్లాడే ముందు విజ్ఞతతో ఆలోచించాలని సూచించారు. నెయ్యి ధరలపైనూ వైసీపీ నేతలు అడ్డగోలుగా మాట్లాడుతున్నారని మండిపడ్డారు. ఓపెన్ టెండర్లలో పారదర్శకంగా వీటిని నిర్ణయించామని తెలిపారు. మా పాలకవర్గం రాగానే మొదటగా మేము స్వామి వారి అన్న ప్రసాదాల నాణ్యతలో రాజీపడకూడని నిర్ణయించుకున్నామని పేర్కొన్నారు.


తక్కువ ధరలకు సరుకులు కొని స్వామి వారికి నాణ్యత లేని నైవేద్యాలు, భక్తులకు అన్న ప్రసాదాలు అందించడం ఏంటని బీఆర్ నాయుడు ప్రశ్నించారు. ఈ విషయంలో మేం రాజీపడే ప్రసక్తే లేదని స్పష్టం చేశారు. నెయ్యి ఒక్కటే కాదు అన్ని రకాల పదార్థాల్లోనూ నాణ్యతా ప్రమాణాలు పెంచామని తెలిపారు. స్వామివారికి సమర్పించే వాటిలో దబ్బు ఎంత ఖర్చు అవుతుందని లెక్కలు వేసుకోబోమని.. అయినా ఇదంతా ఆయన సొమ్మే అని అన్నారు. దేవదేవుని సొమ్ముని నైవేద్యాలకు, అన్న ప్రసాదాలకు వాడే అంశంలో ఎట్టి పరిస్థితుల్లో

మీడియా సంస్థపై రూ.100 కోట్ల దావా వేసిన హెరిటేజ్

ఏపీ న్యూస్, 19 ఫిబ్రవరి (క్రాంతి న్యూస్): సాక్షి మీడియా పై హెరిటేజ్ సంస్థ రూ.100 కోట్ల పరువు నష్టం వేసింది. ఈ మేరకు ఢిల్లీ హైకోర్టులో పిటిషన్ దాఖలు చేసింది. గురువారం సాయంత్రం విచారణకు స్వీకరించిన కోర్టు.. హెరిటేజ్ కు వ్యతిరేక కథనాలను వెంటనే తొలగించాలని ఉత్తర్వులు జారీ చేసింది. కథనాలతో పాటు ప్రసారాల వీడియో లింక్లు కూడా తొలగించాలని ఉత్తర్వులు పేర్కొంది. సాక్షి మీడియాతో పాటు మరో మీడియాలో అయినా హెరిటేజ్ కు వ్యతిరేకంగా కథనాలు, ప్రసారాలు చేసి ఉంటే తొలగించాలని ఆదేశించింది. కోర్టు ఆదేశాలు పాటించని వారిపై కఠిన చర్యలు తీసుకుంటామని హెచ్చరించింది.



ఏపీలో భూకంపం.. పల్నాడు జిల్లాలో కంపించిన భూమి



ఏపీ న్యూస్, 19 ఫిబ్రవరి (క్రాంతి న్యూస్): ఏపీలో భూకంపంవలన భయాందోళనలు సృష్టించాయి. పల్నాడు జిల్లాలో గురువారం తెల్లవారుజామున భూకంపం సంభవించింది. రిక్టర్ స్కేలుపై 3.5 తీవ్రత నమోదైంది. ఈ

విషయాన్ని నేషనల్ సెంటర్ ఫర్ సెస్టాలజీ నిర్ధారించింది. వినకొండకు 20 కిలోమీటర్ల దూరంలో భూకంపతలానికి 10 కిలోమీటర్ల దూరంలో భూకంప కేంద్రాన్ని గుర్తించింది. తెల్లవారుజామున 2:33 గంటలకు భూ ప్రకంపనలు వచ్చాయని తెలిపింది.

ఈ భూకంప ప్రభావంతో పల్నాడు జిల్లాలోని వినకొండతో పాటు దర్శి, చుట్టుపక్కల ప్రాంతాల్లోనూ భూమి కంపించింది. అకస్మాత్తుగా భూమి కంపించడంతో స్థానికులు భయాందోళనలకు గురయ్యారు. అయితే స్వల్ప ప్రకంపనల కారణంగా ఎటువంటి ప్రాణ, ఆస్తి నష్టం జరగలేదని తెలుస్తోంది. అయితే, రానున్న రోజుల్లో మరిన్ని ప్రకంపనలు వచ్చే అవకాశం ఉందని నిపుణులు హెచ్చరిస్తున్నారు.

దేవుడితో 20 లక్షల ప్యాకేజీ ఒప్పందం.. పాండిలో విద్యార్థి లేఖ వైరల్



ఏపీ న్యూస్, 19 ఫిబ్రవరి (క్రాంతి న్యూస్): సాధారణంగా భక్తులు దేవుడిని కష్టాలు తీర్చమని వేడుకుంటారు. సమస్యల నుంచి బయటపడితే తలనీలాల సమర్పిస్తామని, కాసుకలు ఇస్తామని మొక్కుకోవడం హైందవ సంప్రదాయం. అయితే, ఏలూరు జిల్లాలో ఓ భక్తుడు మాత్రం ఒక అడుగు ముందుకు వేసి, "నాకు ఇది చేస్తే.. నేను నీకు అది చేస్తాను" అంటూ ఏకంగా భగవంతుడితో ముందస్తు ఒప్పందం కుదుర్చుకోవడం ఇప్పుడు చర్చనీయాంశంగా మారింది. జంగారెడ్డిగూడెం మండలం తాడువాయి గ్రామంలోని శ్రీ భద్రకాళి వీరేశ్వర స్వామి వారి ఆలయంలో మహాశివరాత్రి ఉత్సవాల అనంతరం హుందీ లెక్కొపు చేపట్టగా, అందులో ఓ విద్యార్థి రాసిన వింత లేఖ వెలుగుచూసింది.

ఆ లేఖలో సదరు విద్యార్థి తన కోరికలను అత్యంత స్పష్టంగా, ఒక అగ్రిమెంట్ తరహాలో పేర్కొన్నాడు. తనకు ఏడాదికి రూ. 20 లక్షల ప్యాకేజీతో కూడిన ఉద్యోగం రావాలని, అలాగే ఇటీవల జరిగిన పరీక్షల్లో 9 సీట్లపేరి (సుమారు 85%-86%) మార్కులు సాధించాలని స్వామివారిని కోరుకున్నాడు. ఇక్కడి వరకు అంతా సాఫీగా ఉన్నా, ఆ లేఖలో ఆయన పెట్టిన కండిషన్ చూసి అధికారులు విస్మయపోయారు. ఈ కోరికలు నెరవేరితేనే తాను స్వామివారికి అభిషేకం చేసి, నూతన వస్త్రాలు సమర్పిస్తానని ఆ తెల్ల కాగితంపై రాసి హుందీలో వేశాడు. అంటే, తన పని జరిగితేనే దేవుడికి మొక్కు చెల్లిస్తానని ఒక రకమైన 'అఫర్' ప్రకటించాడన్నమాట. ప్రస్తుతం ఈ లేఖ సోషల్ మీడియాలో విపరీతంగా వైరల్ అవుతోంది. భక్తులు తమ మనసులోని కోరికలను దేవుడికి చెప్పుకోవడం సహజమే అయినా, ఇలా రాతపూర్వకమైన ఒప్పందం చేసుకోవడం వింతగా ఉందనే అభిప్రాయాలు వ్యక్తమవుతున్నాయి. హైందవ సంప్రదాయంలో కొబ్బరికాయ కొట్టడం నుంచి తలనీలాల సమర్పించడం వరకు ప్రతి దాని వెనుక ఒక లోతైన అర్థం ఉంటుంది. కానీ ఇప్పటి 'జెన్-జీ' తరానికి భక్తి కూడా ఒక కోడింగిలా, 'గెమ్ అండ్ బేట్' పాలనీలా మారిపోయిందని నెటిజన్లు సరదాగా కామెంట్ చేస్తున్నారు. తన భవిష్యత్తుపై ఉన్న గట్టి ఆశనే లేక అమాయకత్వమే కానీ, ఆ విద్యార్థి రాసిన ఈ ప్యాకేజీ లెటర్ మాత్రం ప్రస్తుతం హాట్ టాపిక్ గా నిలిచింది.

డ్రైవర్ సుబ్రహ్మణ్యం హత్య కేసులో ఎమ్మెల్యే అనంత బాబు భార్య పాత్ర

ఏపీ న్యూస్, 19 ఫిబ్రవరి (క్రాంతి న్యూస్): డ్రైవర్ సుబ్రహ్మణ్యం హత్య కేసులో ఎమ్మెల్యే అనంత బాబు భార్య లక్ష్మీ దుర్గ ప్రమేయం ఉన్నట్లు సిట్ అధికారులు నిర్ధారించారు. సుబ్రహ్మణ్యం హత్యలో ఆమె కూడా పాల్గొన్నారని, ఆధారాలను ధ్వంసం చేశారని కోర్టు దృష్టికి సిట్ బృందం తీసుకు వచ్చింది. ఈ కేసులో ఆమెను ఏ-2గా పేర్కొంటూ రాజమండ్రి ఎస్సీ, ఎస్టీ ప్రత్యేక కోర్టులో సిట్ బృందం అడిషనల్ చార్జిషీట్ దాఖలు చేసింది. 2022 మే 19వ తేదీన సుబ్రహ్మణ్యం హత్య జరిగింది, అనంతరం మృతదేహాన్ని కుటుంబ సభ్యులకు ఎమ్మెల్యే అనంత బాబు అప్పగించారు. సీసీ ఫులోల్, కాలే రికార్డులు, సాంకేతిక ఆధారాలను సేకరించామని సిట్ డీఎం పేర్కొంది.



అయితే, గత ఏడాది సుబ్రహ్మణ్యం కుటుంబ సభ్యుల విజ్ఞప్తి మేరకు జూలైలో తదుపరి విచారణ కోసం సిట్ను ప్రభుత్వం ఏర్పాటు చేసింది. ఈ కేసులో ప్రస్తుతం ఎమ్మెల్యే అనంత బాబు బెయిల్పై ఉన్నారు. గతంలో అనంత బాబు భార్యను విచారణకు హాజరుకావాలని పోలీసులు నోటీసులు ఇచ్చారు. దీంతో లక్ష్మీ దుర్గ హైకోర్టులో ముందస్తు బెయిల్ పిటిషన్ దాఖలు చేసింది. ప్రస్తుతం లక్ష్మీ దుర్గ పరారీలో ఉన్నట్లు సిట్ అధికారులు తెలిపారు. ఈ కేసులో ఇప్పటికే అనంత బాబు గనెమ్మ, అనుచరులను సిట్ బృందం విచారించింది.

వీటిజీ రామ్జీ పథకంపై సమీక్ష.. అధికారులకు సీఎం కీలక ఆదేశాలు




ఏపీ న్యూస్, 19 ఫిబ్రవరి (క్రాంతి న్యూస్): స్వర్ణాంధ్ర విజన్ 2047 లక్ష్యాలకు అనుగుణంగా వీటిజీ రామ్జీ పథకం కింద పనులు చేపట్టేందుకు తగిన కార్యాచరణ చేపట్టాలని ముఖ్యమంత్రి చంద్రబాబు నాయుడు అధికారులను ఆదేశించారు. ఈ అంశంపై జిల్లా కలెక్టర్లు శ్రద్ధ పెట్టాలని సూచించారు. గురువారం అసెంబ్లీ

ప్రాంగణంలోని సీఎం ఛాంబరులో వీటి జీ రామ్ జీ పథకంపై ముఖ్యమంత్రి సమీక్ష నిర్వహించారు. వచ్చే సంవత్సరం నుంచి అమల్లోకి రానున్న ఈ పథకాన్ని గ్రామీణ స్థాయిలో చేపట్టాల్సిన వివిధ అభివృద్ధి పనులతో అనుసంధానించాలని పేర్కొన్నారు. గ్రామీణ ఉపాధి హామీ కింద ఈ ఆర్థిక సంవత్సరంలో మిగిలి పోయిన పెండింగ్ పనులు తక్షణం పూర్తి చేయాలని ముఖ్యమంత్రి సూచించారు. 2025--26 ఆర్థిక సంవత్సరంలో వేజ్ కాంపోనెంట్ కింద రూ.4,619 కోట్లు, మెటీరియల్ కాంపోనెంట్ కింద రూ.1,962 కోట్లు వ్యయం చేసినట్లు అధికారులు ముఖ్యమంత్రికి వివరించారు.

దేశవ్యాప్తంగా మెటీరియల్ కాంపోనెంట్ కింద వ్యయం చేసిన రాష్ట్రాల్లో ఏపీ అగ్రస్థానంలో ఉందని తెలిపారు. డిమాండ్ డ్రైవెన్ పథకంగా వీటి జీ రామ్ జీ కింద రాష్ట్రానికి అవసరమైన పనులు చేపట్టేలా కార్యాచరణ చేపట్టాల్సిందిగా ముఖ్యమంత్రి ఆదేశాలు జారీ చేశారు. ఈ పథకం కింద గ్రామీణ ప్రాంతాల్లో సౌర విద్యుత్ వ్యవస్థలు, మౌలిక సదుపాయాలు, జిల్ జీవన్ మిషన్ కింద మరమ్మత్తులు, గ్రామీణ ప్రాంతాల్లో గ్రంథాలయాలు, ఇతర ప్రజా భవనాల నిర్మాణం, ట్రాన్స్మిషన్ లైన్లు, పార్కింగ్ ప్రాంతాల అభివృద్ధి, కమ్యూనిటీ ఆస్ట్రుల అభివృద్ధికి అవకాశాలు ఉన్నాయని ముఖ్యమంత్రి చంద్రబాబు సూచించారు. అలాగే నీటి భద్రత, గ్రామీణ ప్రాంతాల్లో కీలకమైన మౌలిక సదుపాయాల అభివృద్ధి, ప్రజల జీవన ప్రమాణాలను పెంచేందుకు అవసరమైన మౌలిక సదుపాయాల కల్పన, ప్రకృతి విపత్తులను ఎదుర్కోవేందుకు చేపట్టే పనులను కూడా ఈ పథకం కింద చేపట్టవచ్చని పేర్కొన్నారు.

శరవేగంగా అమరావతి ఇన్ఫర్ లింగ్ రోడ్డు భూ సేకరణ.. రెండు ఫేజ్ లో నిర్మాణం



ఏపీ న్యూస్, 19 ఫిబ్రవరి (క్రాంతి న్యూస్): అమరావతి ఇన్ఫర్ లింగ్ రోడ్డుకు భూమిని సేకరిస్తున్నామని మంత్రి నారాయణ అన్నారు. అమరావతి ఇన్ఫర్ లింగ్ రోడ్డు పీసీపీ పద్ధతిలో నిర్మాణం చేస్తున్నామని తెలిపారు. రాజధాని లోని ట్రంక్ రోడ్స్ మౌలిక సదుపాయాలు ఏడీబీ, ప్రపంచ బ్యాంకు, హడ్కో, నాబార్డ్, వివిధ సంస్థల ద్వారా 40,847 కోట్లు సమకూర్చామని చెప్పారు. ఇన్ఫర్ లింగ్ రోడ్ భూ సమీకరణ అయిపోయిన తర్వాత అభివృద్ధి కోసం కనీసం 24 నుంచి 30 నెలల సమయం పడుతుందని మంత్రి నారాయణ తెలిపారు.

"రాజధానిలోని ట్రంక్ రోడ్స్ ఏప్రిల్ 2027కి పూర్తి చేసేందుకు ప్రణాళిక చేశాం. ఇన్ఫర్ లింగ్ రోడ్డులో 96.2. కి.మీ పొడవు, 75 మీటర్ల వెడల్పుతో 8ం4 వరసలు రోడ్డు నిర్మాణానికి డిజైన్. రెండు ఫేజ్ లో ఇన్ఫర్ లింగ్ రోడ్డు నిర్మాణం. మొదటి ఫేజ్ లో కేతన కొండ నుంచి నున్న వరకు నిర్మాణం. రెండో ఫేజ్ లో నున్న నుంచి కేతన కొండ వరకు నిర్మాణం. మొదటి దశలో 67.6 కిలోమీటర్ల నిర్మాణం. గుంటూరు జిల్లాలో 14, పల్నాడు జిల్లాలో 3, కృష్ణా జిల్లాలో 6, ఎన్టీఆర్ జిల్లాలో 3 గ్రామాలు, మొత్తం 26 గ్రామాలు ద్వారా నిర్మాణం. మొదటి దశకు డిడిఆర్ కూడా సిద్ధమయ్యింది. మొదటి దశ నిర్మాణానికి భూ సమీకరణ ప్రారంభించాం. ఆరు నెలల్లో భూ సమీకరణ పూర్తి చేసే విధంగా అధికారులకు ఆదేశాలు ఇచ్చాం. రాజధాని పరిధిలో 55 ట్రంక్ రోడ్స్ నిర్మాణం. 45 ట్రంక్ రోడ్స్ 18,779 కోట్ల తో బెండర్స్ పిలిచాం. అన్ని నిర్మాణాలు ప్రారంభమయ్యాయి. ట్రంక్ రోడ్స్, లేఅవుట్ రోడ్స్, బిల్డింగ్స్ కి 6,229 కోట్లు ఇప్పటికే నిర్మాణ సంస్థలకు చెల్లించడం జరిగింది. 2027 మార్చి కి ట్రంక్ రోడ్స్ పూర్తి అవుతాయి." అని మంత్రి నారాయణ తెలిపారు.

ఏపీ శాసనమండలి మళ్లీ వాయిదా



ఏపీ న్యూస్, 19 ఫిబ్రవరి (క్రాంతి న్యూస్): ఏపీ శాసనమండలి మళ్లీ వాయిదాపడింది. ఇందాపూర్ డెయిలీ వివాదంపై వైసీపీ చర్యకు పట్టుపట్టింది. ఈ క్రమంలో సభలో వైసీపీ నాయకులు విజిల్వో వేశారు. చైర్మన్ విజిల్వో వేయవద్దని వాదించినప్పటికీ వైసీపీ నాయకులు

వినలేదు. గోవిందా గోవిందా అంటూ నినాదాలు చేశారు. వైసీపీ నేతల ఆందోళనల నేపథ్యంలో మళ్లీ సభను వాయిదా వేశారు. ఇక నిన్న సైతం సభ వాయిదా పడిన సంగతి తెలిసింది. తిరువతి లడ్జ్ లో ఉపయోగించిన నెయ్యి కల్పి ఆరోపణలపై చర్య కోసం వైసీపీ ఎమ్మెల్యేలు ఇచ్చిన తీర్మానాలను చైర్మన్ కొయ్యే మోషెన్ రాజు తిరస్కరించారు. మరోచెప్పే వైసీపీ ఎమ్మెల్యేలు నిన్న కూడా ఇందాపూర్ డెయిలీ పేరుతో డిడిఆర్ సరఫరా చేసిన నెయ్యిపై చర్యకు డిమాండ్ చేస్తూ వాయిదా తీర్మానాలు ప్రవేశపెట్టారు. ఈ తీర్మానాలను తిరస్కరించారు. దీంతో వైసీపీ ఎమ్మెల్యేలు ఆందోళన చేపట్టారు. సభలో గుండరగోళం నెలకొనడంతో కొద్దిసేపు వాయిదా వేశారు.

ఘనంగా ఖమ్మం ఎం.పీ రఘురాం రెడ్డి జన్మదినోత్సవ వేడుకలు

కేక్ కట్ చేసిన మద్దినేని స్వర్ణకుమారి, తుంబూరు దయాకర్ రెడ్డి, తుమ్మల యుగంధర్ వందమంది ఆటో డ్రైవర్లకు ఖాకీ చొక్కాల పంపిణీ

ఖమ్మం,19 ఫిబ్రవరి (క్రాంతి న్యూస్): పార్లమెంట్ సభ్యులు రామసహాయం రఘురాంరెడ్డి, జన్మదినోత్సవ వేడుకలను గురువారం ఖమ్మంలోని ఎం.పీ క్యాంప్ కార్యాలయంలో ఘనంగా నిర్వహించారు. కాంగ్రెస్ జిల్లా నాయకులు కొప్పుల చంద్రశేఖర్ ఏర్పాటు చేసిన, భారీ కేక్ ను డి.పీ.సీ.సీ ప్రధాన కార్యదర్శి మద్దినేని స్వర్ణకుమారి, మంత్రి పొంగులేటి క్యాంప్ కార్యాలయ ఇన్ చార్జ్ తుంబూరు దయాకర్ రెడ్డి, కాంగ్రెస్ రాష్ట్ర నాయకులు తుమ్మల యుగంధర్, ఎదులాపురం మున్సిపల్ చైర్మన్ పీ.అనిత, వైస్ చైర్మన్ తమ్మినేని నవీన్, తదితరులు కేక్ కట్ చేశారు. ఈ సందర్భంగా వారు మాట్లాడుతూ, మాటల్లో నిబద్ధత, చేతల్లో పారదర్శకత కలిగిన గొప్ప నాయకుడు రఘురాం రెడ్డి అని, అన్నారు. ఎం.పీ పదవిని ఒక బాధ్యతగా భావించి, తన సమర్థ నాయకత్వంతో ఖమ్మం, భద్రాద్రి కొత్తగూడెం జిల్లాల్లో చెరగని ముద్ర వేసుకుంటున్నారని తెలిపారు. ఆయురారోగ్యాలతో వర్షిలాలని కోరుకుంటూ శుభాకాంక్షలు తెలిపారు. అనంతరం వివిధ అడ్డాలకు చెందిన 100 మంది ఆటో డ్రైవర్లకు ఖాకీ చొక్కాలను పంపిణీ చేశారు. ఈ కార్యక్రమంలో మార్కెట్ చైర్మన్ యార్లగడ్డ హనుమంతరావు, మాజీ మార్కెట్ చైర్మన్ మాసుకొండ రాధా కిషోర్,



మాజీ డి.పి.సి అధ్యక్షులు పువ్వాళ్ల దుర్గాప్రసాద్, కాంగ్రెస్ నగర అధ్యక్షులు దీపక్ చౌదరి, ప్రముఖ న్యాయవాది స్వామి రమేష్ కుమార్, టెలిఫోన్ అడ్వైజరీ కమిటీ సభ్యులు ఇమామ్ భాయ్, రంజిత నాయక్, స్ఫూర్తి ఓం రాధాకృష్ణ, మహిళా ఓపిసి సెల్ వైస్ చైర్ పర్వణి హరికా నాయుడు, నాయకులు లింగాల రవికుమార్, వడ్డేబోయిన నరసింహారావు, చల్లా రామకృష్ణారెడ్డి, శ్రీకళా రెడ్డి, మొగిలిచర్ల సైదులు, చింతమల్ల గురుమూర్తి, కరాట్ వేణు, విష్ణు కుమార్, పలువురు కార్మికులు, సర్పంచ్ లు, అనుబంధ సంఘాల నాయకులు, కార్యకర్తలు అధిక సంఖ్యలో పాల్గొన్నారు.

శాంతి సేన రైతు సంఘం ఆధ్వర్యంలో మున్సిపల్ చైర్ పర్సన్ కి సన్మానం

మీ ఇంటి ఆడబిడ్డగా గెలిపించినందుకు ప్రత్యేక కృతజ్ఞతలు -పెండెం శ్రీలక్ష్మీరామానంద్ మూడుసార్లు విజయం సాధించిన ములకల వినోదసాంబయ్య కు వార్డు సభ్యుల ప్రశంసలు

నర్సంపేట,19 ఫిబ్రవరి (క్రాంతి న్యూస్): పట్టణంలోని శాంతి సేన రైతు సహకార సంఘం ఏర్పాటుచేసిన మున్సిపల్ పాలకవర్గ సన్మాన కార్యక్రమానికి నూతనంగా ఎన్నుకోబడ్డ చైర్ పర్సన్ శ్రీలక్ష్మీ రామానంద్, వైస్ చైర్మన్ గంధం నరేందర్ గుప్తా, కౌన్సిలర్స్ ములకల వినోద సాంబయ్య, బాబాల ప్రసన్న శ్రీనివాస్, మదాని రవి హాజరయ్యారు. ఈ కార్యక్రమంలో శాంతి సేన రైతు సహకార సంఘం అధ్యక్షులు.. చిలువేరు కుమారస్వామి,అధ్యక్షులు ఎర్ర జగన్మోహన్ రెడ్డి.. చైర్ పర్సన్ ని శాలువాతో ఘనంగా సత్కరించారు. ఈ కార్యక్రమాన్ని ఉద్దేశించి మున్సిపల్ చైర్మన్ శ్రీలక్ష్మీ రామానంద్ మాట్లాడుతూ... మీ ఇంటి ఆడబిడ్డ నన్ను ఎన్నుకున్నందుకు ప్రత్యేక కృతజ్ఞతలు తెలిపారు. ఈ ఐదు సంవత్సరాల పదవి కాలంలో మీ అందరికీ అందుబాటులో ఉంటూ మా వంతు సహాయ సహకారాలు అందిస్తామన్నారు. అనంతరం వైస్ చైర్మన్ గంధం నరేందర్ గుప్తా మాట్లాడుతూ.. మీ అందరిలో ఒక్కడిని మీ ముందే పెరిగినవాడిని మీ అందరి ఆశీర్వాదంతో వైస్ చైర్మన్ గా ఎన్నిక కావడం చాలా సంతోషమని అన్నారు. నర్సంపేట పట్టణంలోని ప్రజలందరికీ ఎమ్మెల్యే దొంతి మాధవరెడ్డి సహకారంతో పూర్తి సహకారాలు అందిస్తూ అభివృద్ధికి తోడ్పడతానని అన్నారు. తదుపరి ములకల వినోదసాంబయ్య మాట్లాడుతూ... వరుసగా మూడుసార్లు నన్ను గెలిపించిన 27 25వ వార్డు సభ్యులందరికీ ప్రత్యేక ధన్యవాదాలు తెలిపారు.గెలుపు ఓటమి అనేది సహజం పార్టీలు వేరైనా స్నేహ బంధాలు ఎక్కువనే అని పార్టీలకు అతీతంగా పనిచేస్తూ



ప్రతి ఒక్కరికీ నా వంతు సహకారం అందిస్తూ మీ అడుగుజాడలో వెన్నంటి ఉంటానని తెలియపరిచారు.ఈ కార్యక్రమంలో మున్సిపల్ చైర్మన్, వైస్ చైర్మన్ కాన్సిలర్,మదాని రవి, ససన్న లక్ష్మీశ్రీనివాస్ ..శాంతి సేన సంఘం సలహాదారులు చిలువేరు వెంకటేశ్వర్లు, రేమిడి శ్రీనివాస్ రెడ్డి, తొడి వెంకటనారాయణ, బుర్ర మోహన్ రెడ్డి ఎలక్ట్రాన్ యూనియన్ సభ్యులు పబ్లిక్ క్యామ్, సామల రాజు, యాకంభ్రం సంఘ సభ్యులు తదితరులు పాల్గొన్నారు.

ఏటూరునాగారం లో పెట్రోల్ బంకుల్లో సౌకర్యాల లేమి

- బయట ఇంధన విక్రయాల్లో అధిక ధరలు

ములుగు,19 ఫిబ్రవరి (క్రాంతి న్యూస్): ఏటూరునాగారం మండల కేంద్రంలో పెట్రోల్ బంకుల పనితీరుపై ప్రజల్లో తీవ్ర అసంతృప్తి వ్యక్తమవుతోంది. మండలంలో ఉన్న కొన్ని బంకులు వినియోగదారులకు తగిన ప్రాథమిక సదుపాయాలు కల్పించకుండానే నడుస్తున్నాయని ఆరోపణలు వినిపిస్తున్నాయి. తాగునీరు, మరుగుదొడ్లు, గాలి నింపే యంత్రాలు, సరైన వెలుతురు వంటి సౌకర్యాలు చాలాచోట్ల లేకపోవడం గమనార్హం. అలాగే డిజిటల్ మీటర్ల నిర్వహణ, బిల్లుల జారీ వంటి అంశాల్లో కూడా నిర్లక్ష్యం ఉందని వాహనదారులు చెబుతున్నారు. ఇదిలా ఉండగా, మండల కేంద్రం మరియు పరిసర గ్రామాల్లో కొందరు వ్యక్తులు అసాధికారికంగా పెట్రోల్, డీజిల్ను షాపుల ద్వారా విక్రయిస్తూ లీటరుకు రూ.20 నుండి రూ.50 వరకు అధికంగా వసూలు చేస్తున్నారని వినియోగదారులు ఆరోపిస్తున్నారు. ఈ విధంగా ఇంధనం విక్రయించడం ప్రమాదకరమేకాక వినియోగదారులకు ఆర్థిక భారం మోపుతోంది. భద్రతా ప్రమాణాలు పాటించకపోవడం వల్ల అగ్ని ప్రమాదాల ముప్పు ఉందని స్థానికులు ఆందోళన వ్యక్తం చేస్తున్నారు. ప్రభుత్వ నిబంధనల ప్రకారం ఇంధన విక్రయాల



కేవలం అనుమతి పొందిన పెట్రోల్ బంకుల ద్వారానే జరగాలి. అయినప్పటికీ అసాధికారి విక్రయాలు కొనసాగుతున్నాయంటే సంబంధిత అధికారుల పర్యవేక్షణలో లోపాలున్నాయని ప్రజలు అంటున్నారు. ఇప్పటికైనా రెవెన్యూ, సివిల్ సప్లై మరియు పోలీస్ శాఖలు సంయుక్తంగా తనిఖీలు నిర్వహించి, నిబంధనలు ఉల్లంఘిస్తున్న వారిపై కఠిన చర్యలు తీసుకోవాలని ప్రజలు డిమాండ్ చేస్తున్నారు. వినియోగదారులకు తగిన సౌకర్యాలు కల్పించడంతో పాటు అధిక ధరల పసార్లను అరికట్టాలని కోరుతున్నారు

చత్రపతి శివాజీ యాత్ బిరప్ప నగర్ ఆధ్వర్యంలో ఘనంగా శివాజీ జయంతి ఉత్సవాలు

తొర్రూరు,19 ఫిబ్రవరి (క్రాంతి న్యూస్): యాత్ అధ్యక్షుడు పదాల ప్రవీణ్ మాట్లాడుతూ మనమందరం అత్యంత గుర్వంతో, గౌరవంతో స్మరించుకుంటున్న మహానుభావుడు చత్రపతి శివాజీ మహారాజ్. 1630 ఫిబ్రవరి 19న జన్మించిన శివాజీ మహారాజ్ భారతదేశ చరిత్రలో ధైర్యానికి, పరిపాలనా నైపుణ్యానికి, దేశభక్తికి ప్రతీకగా నిలిచారు. శివాజీ మహారాజ్ కేవలం యోధుడు మాత్రమే కాదు ఆయన ఒక దూరదృష్టి గల పాలకుడు, ప్రజల సంక్షేమాన్ని ముందుగా చూసిన న్యాయబద్ధ నాయకుడు, మత సహనానికి నిలువెత్తు ఉదాహరణ అన్నారు. ఈ సంస్థ గౌరవ అధ్యక్షులు అనుమాండ్ల ప్రదీప్ రెడ్డి మాట్లాడుతూ ఆయన స్థాపించిన హిందవీ స్వరాజ్యం అంటే ప్రజల పాలన, న్యాయమైన వ్యవస్థ, స్త్రీల గౌరవానికి రక్షణ, రైతులు, పేదల సంక్షేమం యుద్ధంలో శత్రువులను ఓడించేప్పటికీ, శత్రు స్త్రీలను గౌరవించిన మహానాయకుడు శివాజీ మహారాజ్ అన్నారు. ఇది ఆయన ఉన్నతమైన విలువలకు నిదర్శనం. తక్కువ వనరులతో, అపారమైన ధైర్యంతో, బలమైన శత్రువులను ఎదురించి స్వతంత్ర రాజ్యాన్ని స్థాపించడం సాధారణ విషయం కాదు. అది శివాజీ మహారాజ్ సాధ్యమైంది. నేటి యువతకు శివాజీ మహారాజ్



జీవితం ఒక గొప్ప పాఠం. ధైర్యంగా నిలబడాలి అన్నాయాన్ని ఎదుర్కోవాలి. దేశం కోసం, సమాజం కోసం పనిచేయాలి. మనమందరం ఆయన ఆశయాలను మన జీవితాల్లో అమలు చేస్తేనే ఈ జయంతి నిజమైన ఆర్థం అన్నారు. అనంతరం యాత్ సభ్యులు నూతనంగా ఎన్నిక కాబడిన 9 మంది బి.ఆర్.ఎస్. కౌన్సిలర్ లు ధూపవత్ పర్వ, కర్పే నాగరాజు,భూసాని జయమ్మ తూర్పాటి రవి, పేర్ల జంపన్న, మాడుగుల భవాని అల్లం శ్యామల,కిన్నెర కవిత, చకిలెల మనిరాజ్, బిఆర్ఎస్ తొర్రూర్ మున్సిపల్ కౌన్సిలర్లను సన్మానించడం జరిగింది. ఈ కార్యక్రమంలో యాత్ నాయకులు మడిపెద్ది సాయి నిఖిల్, పోరండ్ల సురేష్,గద్దెగాని పవన్,పులెందర్, చింతలం ఉపేందర్, మధు.యశయ్య, తాగూర్,శశి, హర్షన్, సర్పంచ్, మనోహర్, రాజేష్, చరణ్, కుమార్, జస్వంత్, దిలీప్, రాకేష్, శ్రీనివాస్, సురేష్ పాల్గొన్నారు

వయో నిరుపేద వృద్ధులకు ఆహార

టిఫిన్ బాక్సులు అందజేత



వసవర్తి,19 ఫిబ్రవరి (క్రాంతి న్యూస్): నిరుపేద వయో వృద్ధులకు రోజు వారి గా ఆహారం అందించే చేయూత ఆశ్రమం నుంచి పెద్దమండలి మండల కేంద్రంలో దాతలుగా మణిగిల్ల తిరుపతిరెడ్డి,శివ కుమార్ యాదవ్,రాజ్ కుమార్, సహకారంతో 9 మందికి

టిఫిన్ బాక్స్ లను తాసిల్దార్ పాండు నాయకులు చేతుల మీదుగా వారికి అందజేశారు.తహసిల్దార్ పాండు నాయక్ మాట్లాడుతూ.. ప్రతి గ్రామంలో నిరుపేదలకు వారి ఇంటికి వచ్చి రోజు రెండు పూటల భోజనాన్ని అందిస్తారని దీనిని ప్రతి ఒక్కరూ వినియోగించుకొని దాతల సహకారంతో ముందుకు వెళు తుంది దీనిని అందరూ సద్వినియోగం చేసుకోవాలని కోరారు. చేయూత ఫౌండేషన్ చైర్మన్ శ్రీనివాస్ రెడ్డి మాట్లాడుతూ.. ప్రతి ఒక్కరూ దాతలుగా వచ్చి నిరుపేదలకు సహాయ సహకారాలు అందించాలని దాతలను ప్రశంసిస్తూ ఇంకా ముందు ముందు మంచి కార్యక్రమాలు చేసుకుందామని వారు అన్నారు.ఈ కార్యక్రమంలో సర్పంచ్ గంగామ్మ రవి,మాజీ జెడ్పీటీసీ వెంకటస్వామి, మణిగిల్ల మాజీ సర్పంచ్ మద్దిలేటి,శివ యాదవ్,రాధాకృష్ణ రవీందర్ రెడ్డి,ముప్పూరి సురేష్, గ్రామస్థులు వయోవృద్ధులు తదితరులు పాల్గొన్నారు.

కారుణ్య హాస్పిటల్ ప్రీ హెల్త్ మెడికల్ క్యాంపు ను ప్రారంభించిన ద్వారంపూడి నాగిరెడ్డి

కుత్బుల్లాపూర్,19 ఫిబ్రవరి (క్రాంతి న్యూస్): 132 డివిజన్ పరిధిలోని అయోధ్య నగర్ లో కారుణ్య హాస్పిటల్ ఉచిత మెడికల్ క్యాంపు ను ప్రారంభించిన ద్వారంపూడి నాగిరెడ్డి, రిషి పాండే డి.ఎస్ బి.ఎస్ ఎస్ ఆధ్వర్యంలో ఛత్రపతి శివాజీ మహారాజ్ జయంతి సందర్భంగా కారుణ్య హాస్పిటల్ వారి సౌజన్యంతో కుత్బుల్లాపూర్ అయోధ్య నగర్ లో ఏర్పాటుచేసిన ఉచిత మెడికల్ క్యాంపు ను సుభాష్ నగర్ కాంగ్రెస్ పార్టీ జనరల్ సెక్రటరీ ద్వారంపూడి నాగిరెడ్డి ప్రారంభించి అనంతరం మాట్లాడుతూ ఈ మెడికల్ క్యాంపు ను పేద మధ్య తరగతి వారు ఉపయోగించుకోవాలని ఇక్కడ అన్నిరకాల వ్యాధులకు, టెస్టులు మందులను ఉచితంగా అందిస్తున్న కారుణ్య హాస్పిటల్ వారికి బి.ఎస్ ఎస్ డి.ఎస్ కు ప్రజల తరఫున కృతజ్ఞతలను తెలియ చేసారు.అనంతరం ఛత్రపతి శివాజీ మహారాజ్ విగ్రహానికి పూలమాల వేసి శివాజీ మహారాజ్ సేవలను గుర్తు చేసారు ఈ కార్యక్రమం లో నిర్వాహకులు రిషిపాండే ,శివ,జ్ఞానేశ్వర్,రోహిత్, డాక్టర్ సాయి నితిన్,మార్కెటింగ్ మేనేజర్ మత్స్య గిరి, కిరణ్,ఆర్.స.పూజ,రజని, అబ్దుల్, కాలనీ వాసులు తదితరులు పాల్గొన్నారు.



ఎమ్మెల్యే మాధవరం కృష్ణారావు పుట్టినరోజు సందర్భంగా ఇమామ్ మోజాన్ లకు బియ్యం పంపిణీ చేసిన మాజీ కార్పొరేటర్ సబహ్ గౌసుద్దీన్

కూకట్పల్లి,19 ఫిబ్రవరి (క్రాంతి న్యూస్): నియోజకవర్గం అల్లూపూర్ డివిజన్ పరిధిలోని గాయత్రీ నగర్ బి.ఆర్.ఎస్ పార్టీ కార్యాలయంలో ఎమ్మెల్యే మాధవరం కృష్ణారావు జన్మదిన వేడుకలు తాజా మాజీ కార్పొరేటర్ సబహ్ గౌసుద్దీన్ మేడల్ జిల్లా మైసూర్ సెల్ అధ్యక్షులు మహమ్మద్ గౌసుద్దీన్ ఆధ్వర్యంలో ఘనంగా జరిగాయి. ఈ సందర్భంగా అల్లూపూర్ డివిజన్లో గల మసీదుల ఇమామ్ మరియు మోజాన్లకు 25 కేజీల బియ్యం సంచి, 5 కేజీల ఆశీర్వాద్ ఆట్మా, గోల్డ్ డ్రాప్ నూనె తదితర అవసరమైన నిత్యావసర సరుకులను పంపిణీ చేయడం జరిగింది. సేవా కార్యక్రమాల ద్వారా ఎమ్మెల్యే జన్మదినాన్ని జరుపుకోవడం జరిగిందని తెలిపారు. ఈ సందర్భంగా మసీదు ఇమామ్ మరియు మోజాన్లు ప్రత్యేక ప్రార్థనలు నిర్వహించి, ఎమ్మెల్యే మాధవరం కృష్ణారావు ఎల్లవేళలా ఆయురారోగ్యాలతో, సుఖసంతోషాలతో ఉండాలని, భవిష్యత్తులో రాజకీయంగా మరింత ఉన్నత స్థాయికి ఎదగాలని అల్లాహ్ను ప్రార్థించారు. ఈ కార్యక్రమంలో పార్టీ నాయకులు, కార్యకర్తలు మరియు స్థానిక ప్రజలు పాల్గొని ఎమ్మెల్యేకు జన్మదిన శుభాకాంక్షలు తెలిపారు.



ఘనంగా చత్రపతి శివాజీ మహారాజ్ జయంతి

ఇసుగుర్తి,19 ఫిబ్రవరి (క్రాంతి న్యూస్): దేశభక్తి,ధైర్య సాహసాలతో హిందూ స్వరాజ్య స్థాపన చేసిన చత్రపతి చత్రపతి శివాజీ మహారాజ్ జయంతి వేడుకలను ఇసుగుర్తి మండల కేంద్రంలో చత్రపతి శివాజీ యాత్ అసోసియేషన్ ఆధ్వర్యంలో గురువారం ఘనంగా నిర్వహించారు. ఈ సందర్భంగా యాత్ సభ్యులు చత్రపతి శివాజీ చిత్రపటానికి పూలమాలవేసి, నివాళులు అర్పించారు. అనంతరం శివాజీ ధైర్యసహసాలను దేశసేవను కొనియాడారు. ఈ కార్యక్రమంలో పల్లముల రాజేందర్, నదునూరి ప్రశాంత్, లింగాల సందీప్, గాదురుల గణేష్, మట్టపల్లి హరీష్, కందుల నవీన్, బొల్లూ హరీష్, రోహిత్,వీరన్న,రాజేష్, ప్రశాంత్, రాజ్ కుమార్ తదితరులు పాల్గొన్నారు.



ఆరోగ్య క్రాంతి

epaper.krtvnews.com



విటమిన్ బి7 ఉండే ఈ ఆహారాలను తీసుకోండి..

జుట్టు ఒత్తుగా, పొడవుగా పెరుగుతుంది

హెల్త్ న్యూస్,19 ఫిబ్రవరి (క్రాంతి న్యూస్): మెరిసే, అందమైన, ఒత్తైన జుట్టును సొంతం చేసుకోవాలని ప్రతి ఒక్కరు కోరుకుంటారు. దీని కోసం ఎన్నో రకాల ప్రయత్నాలు కూడా చేస్తూ ఉంటారు. ఖరీదైన నూనెలను, సీరమ్ లను వాడడం, హెయిర్ ప్యాక్ లను వాడడం వంటివి కూడా చేస్తూ ఉంటారు. అయినప్పటికీ చాలా మంది వారు కోరుకున్న జుట్టును పొందలేకపోతున్నారు. జుట్టు అందంగా, ఆరోగ్యవంతంగా ఉండాలంటే హెయిర్ ప్రొడక్ట్స్ ను వాడడంతో పాటు పోషకాహారాన్ని తీసుకోవాలని నిపుణులు చెబుతున్నారు. జుట్టు పెరుగుదలకు విటమిన్ బి7 ఎంతో అవసరం. దీనిని బయోటీన్ అని కూడా పిలుస్తారు. జుట్టు, చర్మం, గోళ్ల ఆరోగ్యానికి ఈ విటమిన్ ఎంతో అవసరం. శరీరానికి విటమిన్ బి7 తగినంత అందినప్పుడు మాత్రమే జుట్టు ఆరోగ్యం మెరుగుపడడంతో పాటు జుట్టు సంబంధిత సమస్యలు రాకుండా ఉంటాయి.



తీసుకోవడం వల్ల జుట్టు అందంతో పాటు ఆరోగ్యం కూడా పెరుగుతుంది. వీటిలో ఉండే ఒకటిగా 3 ఫ్యాటీ యాసిడ్లు తల చర్మాన్ని తేమగా ఉంచడంతో పాటు జుట్టు మెరిసేలా చేస్తాయి. పొద్దు తిరుగుడు గింజలు కూడా జుట్టు ఆరోగ్యాన్ని మెరుగుపరచడంలో ఎంతో సహాయపడతాయి. వీటిలో బయోటీన్ తో పాటు విటమిన్ ఇ పుష్కలంగా ఉంటుంది. ఇవి రెండు కూడా జుట్టు పెరుగుదలకు సహాయపడతాయి.


కోడిగుడ్డు, బాదంపప్పు.. జుట్టు ఆరోగ్యంగా ఉండాలనుకునే వారు జుట్టు సమస్యలు ఎక్కువగా ఉన్నవారు బయోటీన్ ఎక్కువగా ఉండే ఆహారాలు తీసుకోవాలి. కనుక బయోటీన్ ఎక్కువగా ఉండే ఆహారాల గురించి ఇప్పుడు తెలుసుకుందాం. బయోటీన్ ఎక్కువగా ఉండే ఆహారాల్లో గుడ్డు కూడా ఒకటి. ఇది జుట్టు ఆరోగ్యానికి ఎంతో మేలు చేస్తుంది. గుడ్డును ఉడికించి తీసుకోవడం వల్ల జుట్టు ఆరోగ్యం మెరుగుపడుతుంది. బాదంపప్పులో కూడా బయోటీన్

ఎక్కువగా ఉంటుంది. వీటిని తీసుకోవడం వల్ల ఆరోగ్యకరమైన కొవ్వులు అంది జుట్టు మెరుస్తుంది. చిలగడదుంపలను తీసుకోవడం వల్ల కూడా జుట్టు ఆరోగ్యం మెరుగుపడుతుంది. దీనిలో బయోటీన్ తో పాటు బీటాకెరోటీన్ సమృద్ధిగా ఉంటుంది. వీటిని తినడం వల్ల తలచర్మ ఆరోగ్యం కూడా మెరుగుపడుతుంది.

మటన్ లివర్, పుట్ట గొడుగులు.. ఇక అవకాషోలు కూడా పుష్కలంగా బయోటీన్ ను కలిగి ఉంటాయి. వీటిలో ఉండే ఆరోగ్యవంతమైన కొవ్వులు జుట్టు పెరుగుదలకు సహాయపడతాయి. మటన్ లివర్ ను ఆహారంలో భాగంగా తీసుకోవడం వల్ల శరీరానికి పుష్కలంగా బయోటీన్ లభిస్తుంది. దీంతో జుట్టు ఆరోగ్యం మెరుగుపడడంతో పాటు జుట్టు పెరుగుదల కూడా వేగంగా ఉంటుంది. అరటిపండ్లలో కూడా తగిన మోతాదులో బయోటీన్ ఉంటుంది. వీటిని తీసుకోవడం వల్ల జుట్టు బలంగా తయారవుతుంది. పుట్టగొడుగులు కూడా జుట్టు ఆరోగ్యానికి ఎంతో మేలు చేస్తాయి. వీటిలో బయోటీన్ తోపాటు యాంటీ ఆక్సిడెంట్లు కూడా పుష్కలంగా ఉంటాయి. వీటిని తీసుకోవడం వల్ల జుట్టు మూలాలు దెబ్బతినకుండా ఉంటాయి. ఈ విధమైన ఆహారాలను తీసుకోవడం వల్ల జుట్టు రాలడం తగ్గడంతో పాటు అందమైన, ఒత్తైన జుట్టును సొంతం చేసుకోవచ్చని నిపుణులు చెబుతున్నారు.

ఎక్కువ సేపు కూర్చుని పనిచేస్తున్నారా..? అయితే ఈ వ్యాధులు వస్తాయి జాగ్రత్త..!

హెల్త్ న్యూస్,19 ఫిబ్రవరి (క్రాంతి న్యూస్): కార్పొరేట్ ఉద్యోగం చేసేవారందరూ కూడా ఎక్కువ సమయం కూర్చుని పని చేస్తూ ఉంటారు. అలాగే గమ్యస్థానాలకు చేరుకునే వారు కూడా ట్రాఫిక్ కారణంగా, దూరం కారణంగా ఎక్కువ సమయం కూర్చుని ఉంటారు. అలాగే కొందరు ఫోన్ ను లేదా టీవీని చూస్తూ ఎక్కువ సమయం కూర్చుని ఉంటారు. ఇలా ఎక్కువ సమయం కూర్చోవడం వల్ల శరీరానికి హాని కలుగుతుందని వైద్యులు చెబుతున్నారు. కండరాలు దెబ్బతినడం, జీవక్రియ నెమ్మదించడం, వెన్ను నొప్పి రావడం, హృదయ సంబంధిత సమస్యలు వచ్చే అవకాశాలు ఎక్కువగా ఉంటాయని వైద్యులు తెలియజేస్తున్నారు. ఎక్కువ సమయం కూర్చోవడం ధూమపానంతో సమానమని వారు చెబుతున్నారు. ఎక్కువ సమయం కూర్చోవడం వల్ల శారీరక సమస్యలతో పాటు మానసిక సమస్యలు వచ్చే అవకాశం కూడా ఎక్కువగా ఉంటుందని, ఆందోళనతో పాటు భయం కలుగుతున్న భావన కూడా వస్తుందని వైద్యులు హెచ్చరిస్తున్నారు.




ఎక్కువ సమయం కూర్చోవడం వల్ల జీవక్రియ నెమ్మదిస్తుంది. దీంతో ఊబకాయం, మధుమేహం వంటి అనారోగ్య సమస్యలు వచ్చే అవకాశం ఎక్కువగా ఉంటుంది. కనుక ఎంత సమయం కూర్చుంటున్నారో అనే అంశాలపై దృష్టి పెట్టడం చాలా అవసరమని వైద్యులు హెచ్చరిస్తున్నారు. ఇక కాళ్లు, చేతుల కండరాలు కూడా ఎక్కువ సమయం కూర్చోవడం వల్ల ప్రభావితమవుతాయి. కండరాల ఆరోగ్యం క్రమంగా క్షీణించే అవకాశం ఉంది. కనుక విరామం తీసుకుంటూ కూర్చోవడం, కండరాల వ్యాయామాలు చేయడం వంటివి చేయాలి. ఎక్కువ సమయం కూర్చోవడం వల్ల డీప్ వెయిన్ డ్రాంబోసిస్ అనే అనారోగ్య సమస్య వచ్చే అవకాశం ఎక్కువగా ఉంటుంది. దీని వల్ల ఇతర అనారోగ్య సమస్యలు వచ్చే అవకాశం కూడా ఎక్కువగా ఉంటుంది.

11 గంటలకు మించితే.. ఎక్కువ సమయం కూర్చోవడం వల్ల కలిగే ప్రమాదాల గురించి ఇప్పుడు తెలుసుకుందాం. రోజుకు 11 లేదా అంతకంటే ఎక్కువ గంటలపాటు కూర్చోవడం వల్ల అనారోగ్య సమస్యలు తలెత్తే అవకాశం 1.40 రెట్లు ఎక్కువగా ఉంటుందని నిపుణులు చెబుతున్నారు. అలాగే ఎక్కువ సమయం కూర్చోవడం వల్ల గుండె కండరాలు బలహీనంగా తయారవుతాయి. గుండె

జుట్టులు వచ్చే అవకాశం ఎక్కువగా ఉంటుంది. కనుక శరీరాన్ని సాగదీసే సరళమైన వ్యాయామాలు చేయాలి. గుండె ఆరోగ్యాన్ని మార్చుకోవడానికి జీవనశైలిలో మార్పులు చేసుకోవాలి. కూర్చోవడం వల్ల, సరైన భంగిమలో కూర్చోకపోవడం వల్ల దీర్ఘకాలిక నడుము నొప్పి వచ్చే అవకాశం ఎక్కువగా ఉంటుంది. నడుము నొప్పి మొత్తం జీవనాణ్యతను తగ్గిస్తుంది. కొన్ని సార్లు చాలా మంది తమ పనులను తాము కూడా స్వయంగా చేసుకోలేకపోతారు. కనుక కండరాలకు ప్రాధాన్యతను ఇచ్చే వ్యాయామాలు, పని శైలిని మార్చుకోవడం ద్వారా నడుము నొప్పి సమస్యని అధిగమించవచ్చు. కండరాలపై ప్రభావం..

కీళ్లు, వెన్నెముక ఆరోగ్యం.. ఎక్కువ సమయం పనికి కూర్చోవడం వల్ల కండరాల ఆరోగ్యంపై తీవ్రమైన ప్రతికూల ప్రభావం పడుతుంది. కీళ్లు, వెన్నెముక నిర్మాణంలో మార్పులు వచ్చే అవకాశం ఉంటుంది. వెన్నెముక వంగడం, తల, మెడ స్థానాలు బలహీనపడడం వంటి సమస్యలు తలెత్తుతాయి. ఎక్కువ సమయం కూర్చోవడం వల్ల ఆందోళన, నిరాశ వంటి భావాలు అభివృద్ధి చెందుతాయి. మానసిక ఆరోగ్యం దెబ్బతినే అవకాశం ఉంటుంది. ఎక్కువ సమయం కూర్చోవడం వల్ల ఇలా అనేక రకాల సమస్యలు తలెత్తుతాయని ఎక్కువ సమయం కదలకుండా కూర్చోవడం శరీరానికి మంచిది కాదని వైద్యులు చెబుతున్నారు.



క్రీడలు

epaper.krtvnews.com



మరోసారి భారత్, పాక్ మ్యాచ్?



స్కోట్ల స్టూన్, 19 ఫిబ్రవరి (క్రాంతి స్టూన్): క్రికెట్ అభిమానులకు అదిరిపోయే శుభవార్త. ఇండియా వర్సెస్ పాకిస్తాన్ మధ్య మరో మ్యాచ్ జరిగే అవకాశాలు ఉన్నట్లు నేషనల్ మీడియాలో కథనాలు వస్తున్నాయి. ఇండియా, పాకిస్తాన్ మధ్య మ్యాచ్ అంటే జనాలు ఎగబడి చూస్తారు. వ్యూయర్ షిప్ కూడా విపరీతంగా ఉంటుంది. ఇప్పటికే టీ20 వరల్డ్ కప్ 2026 లో గ్రూప్ స్టేజ్ లో భాగంగా ఈ రెండు జట్లు తలపడ్డాయి. మ్యాచ్ శ్రీలంకలో జరిగినా జనాలు వెళ్లి చూశారు. దీంతో ఆ మ్యాచ్ గ్రాండ్ సక్సెస్ అయింది. అయితే ఇప్పుడు ఈ టోర్నమెంట్ లో భాగంగా మరోసారి భారత్, పాకిస్తాన్ జట్లు తల పడబోతున్నాయట. ఈ మేరకు వార్తలు వస్తున్నాయి.

భారత్, పాక్ మధ్య మరో మ్యాచ్? టీ20 వరల్డ్ కప్ 2026 లో భాగంగా నిన్ను పాకిస్తాన్ సూపర్ 8లోకి వచ్చిన సంగతి తెలిసిందే. ఈ తరుణంలో టీ20 వరల్డ్ కప్ లో భాగంగా మరోసారి భారత్ తో తలపడే అవకాశం ఉన్నట్లు వార్తలు వస్తున్నాయి. భారత్ గ్రూప్ 1లో ఉంది. అటు పాకిస్తాన్ రెండో గ్రూప్ లో ఉంది. ఇక సూపర్ 8 లో భాగంగా ఈ రెండు జట్లు తలపడడానికి ఛాన్స్ ఉండదు. కానీ సూపర్ 8లో గ్రూప్ 1లో భారత జట్టు మొదటి స్థానంలో ఉండి... అటు గ్రూప్ 2లో సెకండ్ స్థానాన్ని పాకిస్తాన్ దక్కించుకోవాలి. అలా జరిగితే సెమీ ఫైనల్స్ లో ఈ రెండు జట్ల మధ్య ఓ మ్యాచ్ ఉంటుంది. అలా కాకపోతే రెండు జట్లు కూడా వేరు వేరుగా సెమీ ఫైనల్స్ లో గెలిచి ఫైనల్ కు వస్తే ఛాన్స్ ఉంటుంది. అప్పుడు భారత్, పాక్ ఫైనల్స్ లో కొలంబో వేదికగా తలపడే ఛాన్స్ ఉంటుంది.

8 మ్యాచ్లో 5 డకౌట్లు.. నెహ్రూ లికార్డు బద్దలు కొట్టిన అభిషేక్

స్కోట్ల స్టూన్, 19 ఫిబ్రవరి (క్రాంతి స్టూన్): అభిషేక్ శర్మ... ఈ పేరు వినినానే అందరికీ సిక్కుర్లు, మాత్రమే వినిపిస్తాయి. ఆ రేంజ్ లో విద్యంసకర బ్యాటింగ్ చేస్తాడు అభిషేక్ శర్మ. టీ20 వరల్డ్ కప్ కంటే ముందు వరకు అభిషేక్ శర్మ విలయతాండవం చేశాడు. సిక్కుర్లు, బౌండరీలు కొట్టి ప్రత్యర్థులకు చుక్కలు చూపించాడు. ఆసియా కప్ 2025 టోర్నమెంట్ సందర్భంగా కూడా ఏ మాత్రం తగ్గలేదు అభిషేక్ శర్మ. అయితే ఐసీసీ నిర్వహిస్తున్న టీ20 వరల్డ్ కప్ 2026 సందర్భంగా మాత్రం అభిషేక్ శర్మ అందరినీ నిరాశ పరుస్తున్నాడు. ఏరి కోరి టీ20 వరల్డ్ కప్ కోసం అభిషేక్ శర్మను సెలెక్ట్ చేస్తే, బీసీసీఐ నమ్మకాన్ని ఒమ్ము చేస్తున్నాడు. ఇప్పటి వరకు ఈ టీ20 వరల్డ్ కప్ లో అతను ఖాతానే తెరవలేదు.



మూడుసార్లు అభిషేక్ శర్మ డకౌట్ టీ20 వరల్డ్ కప్ 2026 లో భారత్ అదరగొడుతున్న సంగతి తెలిసిందే. చివరి క్షణంలో భారత జట్టులోకి వచ్చిన ఇషాంత్ శర్మ, కెప్టెన్ సూర్య కుమార్ యాదవ్, హార్దిక్ పాండ్యా, శివం దుబే లాంటి ఫ్లేయర్లు అద్భుతంగా రాణిస్తున్న నేపథ్యంలో సూపర్ 8 దాకా సక్సెస్ ఫుల్ గా చేరుకుంది భారత జట్టు. అయితే వాళ్లు ఆడిన నేపథ్యంలో అభిషేక్ శర్మ వైఫల్యం పై ఎవరూ ప్రశ్నించడం లేదు. కానీ అభిషేక్ శర్మ ఆట తీరు చూస్తుంటే, అత్యంత భయంకరంగా ఉంది. టీ20 వరల్డ్ కప్ 2026 లో మూడు మ్యాచ్ లలో అతనికి అవకాశం వచ్చింది. ఈ మూడు మ్యాచ్ లలో ఇప్పటి వరకు ఖాతా ఓపెన్ చేయలేదు. ఒక పరుగు తీయలేదు. మూడు సార్లు డకౌట్ అయ్యాడు అభిషేక్ శర్మ. ఈ టోర్నమెంట్ లో యూఎస్ఎ జట్టుతో మొదట భారత్ మ్యాచ్ ఆడింది. ఈ సందర్భంగా అభిషేక్ శర్మ ఇరగడిస్తాడని అందరూ అనుకున్నారు. కానీ డకౌట్ అయ్యాడు. ఆ తర్వాత పాకిస్తాన్, బుధవారం నెదర్లాండ్స్ తో జరిగిన మ్యాచ్ లో కూడా ఇదే పరిస్థితి. ఇలా మొత్తంగా మూడు మ్యాచ్ లలో మూడుసార్లు డకౌట్ అయ్యాడు అభిషేక్ శర్మ. దీంతో అభిషేక్ శర్మను ఉద్దేశించి ట్రోల్స్ చేస్తున్నారు ఫ్యాన్స్.

మరో పెద్ద జట్టును ఓడించిన జింబాబ్వే



స్కోట్ల స్టూన్, 19 ఫిబ్రవరి (క్రాంతి స్టూన్): టీ20 ప్రపంచకప్ లో భాగంగా గురువారం కొలంబో మైదానం వేదికగా శ్రీలంక - జింబాబ్వే మధ్య మ్యాచ్ జరిగింది. చివరి వరకు ఉత్పురంగా సాగిన ఈ మ్యాచ్ లో జింబాబ్వే జట్టు ఘన విజయం సాధించింది. ఆరు వికెట్ల తేడాతో గెలుపొందింది. బ్రియాన్ (63), సికిందర్ రాజా(45), మారుమణి (34)

పరుగులతో అద్భుతంగా రాణించి.. జట్టును విజయతీరాలకు చేర్చారు. శ్రీలంక బౌలర్లలో హేమంతా రెండు వికెట్లు, శనక, దునిత్ చెరో వికెట్ తీశారు. ఈ మ్యాచ్ లో టాప్ నెగ్గిన శ్రీలంక బ్యాటింగ్ ఎంచుకుంది. పాథున్ నిశాంక (62) హాఫ్ సెంచరీ సాధించడంతో.. శ్రీలంక నిర్ణీత 20 ఓవర్లలో ఏడు వికెట్ల వన్డూనికి 178 పరుగులు చేసింది. పవన్ రత్నాయకే (44), కుశాల్ పెరిరా (22) రాణించారు. కుశాల్ మెండిస్ (14), కమిందు మెండిస్ (7), దాసున్ శనక (6) విఫలమయ్యారు. జింబాబ్వే బౌలర్లలో ముజురబాని 2, గ్రీన్ క్రెమెర్ 2, ఇవాన్స్ 2, బర్ల్ ఒక వికెట్ తీశారు. ఇదిలా ఉంటే.. టీ20 ప్రపంచ కప్ లో ఇప్పటికే శ్రీలంక, జింబాబ్వే సూపర్ -8కి చేరాయి. అయితే, గ్రూప్ స్టేజ్ లో తమ చివరి మ్యాచ్ లో ఇరు జట్లూ తలపడ్డాయి. ఈ మ్యాచ్ లో విజయం సాధించడంతో జింబాబ్వే జట్టు టాప్ స్థానంతో సూపర్ -8లో ఆడనుంది.

ప్రపంచకప్ లో హ్యాట్రిక్ డకౌట్లు.. నంబర్ 1 బ్యాటర్ వైఫల్యానికి అంతమెప్పుడు...!

స్కోట్ల స్టూన్, 19 ఫిబ్రవరి (క్రాంతి స్టూన్): టీ20లో నంబర్ 1 బ్యాటర్.. ఇంకేముంది వరల్డ్ కప్ లో వీరకౌట్లుతుతో వైరలవుతాడు.. భారత జట్టు మూడో కప్పు విజయంలో అభిషేక్ శర్మ కీలకమవుతాడని సెలెక్టర్లు కాదు అభిమానులూ అనుకున్నారు. కానీ, సీన్



రివర్సవుతోంది. టీమిండియాకు ప్రధాన బలంగా ఎదిగిన అతడే ఇప్పుడు ప్రధాన బలహీనతగా మారాడు. అవును.. ఏదాది కాలంగా నిలకడగా రాణించిన అభిషేక్ మెగాటోర్నిలో మాత్రం డకౌట్లతో వార్తల్లో నిలుస్తున్నాడు. పవర్ హిట్టర్ గా జట్టుకు శుభారంభం ఇస్తాడనుకుంటే.. పేలవ షాట్లతో వికెట్ల ఇచ్చేసి మిగతా వారిపై ఒత్తిడి పెంచుతున్నాడు. అమెరికాపై తొలి ఓవర్లోనే ఔట్ అభిషేక్.. పాక్ పై, నెదర్లాండ్స్ పైనా సున్నా చుట్టేశాడు. లీగ్ దశలో సరే.. కీలకమైన నాకౌట్ దశలో ఈ డేరింగ్ బ్యాటర్ ఇలానే ఆడితే విజయాపక

స్వదేశంలో పొట్టి ప్రపంచకప్ ఆడుతున్న భారత జట్టు ఓపెనర్ అభిషేక్ శర్మపై కొండంత నమ్మకం పెట్టుకుంది. 200లకు పైగా ప్రయిక్ రేటుతో రెచ్చిపోయే ఈ చిచ్చరపిడుగు చెలరేగితే.. ప్రత్యర్థిని సగం దెబ్బతీసేయొచ్చు అని సూర్యకుమార్ సేన భావించింది. ఏమైందో తెలియదు.. మెగాటోర్నిలో మాత్రం మనోడు పరుసగా సున్నాలు చుట్టేస్తున్నాడు. ఒంటిచేత్తో మ్యాచ్ గమనాన్ని మార్చగల ఈ డాషింగ్ బ్యాటర్ తొలి ఓవర్లోనే పెవిలియన్ చేరుతున్నాడు. వరల్డ్ నంబర్ 1 బ్యాటర్ గా ప్రపంచకప్ లో ఆడుతున్న అతడు.. మూడు డకౌట్లతో చెత్త రికార్డు మూటగట్టుకున్నాడు. ఈ ఏదాది ఏకంగా ఐదుసార్లు అతడు ఖాతా తెరవలేదు. ఒక క్యాలండర్ ఇయర్లో అత్యధిక డకౌట్లు(ఆరు పర్యాయాలు)తో పాక్ ఓపెనర్ సయ్యాం అయూబ్ ముందున్నాడు. సన్నాహక సిరీస్ లో న్యూజిలాండ్ పై సెంచరితో ఇషాన్ కిషన్.. వరుస అర్ధ శతకాలతో కెప్టెన్ సూర్యకుమార్ యాదవ్ ఫామ్ చాటుకున్నారు. అయినా.. అభిషేక్ శర్మపై ఎవరికీ కించితే అనుమానం కూడా లేదు. 'మనోడు ఇరగడిస్తాడు.. తొలి ఓవర్ నుంచే ఊచకోతతో ప్రత్యర్థిని ఒత్తిడిలో పడేస్తాడు అనుకున్నారు' అభిమానులు. కానీ.. అంచనా తప్పింది. లీగ్ దశలో మూడు మ్యాచ్ లోనూ అభిషేక్ బ్యాట్ నుంచి ఒక్కటే ఒక్క పరుగుగా రాలేదు. డేంజరస్ బ్యాటర్ కావడంతో ప్రత్యర్థి బౌలర్లు అతడి వికెట్ పై గురి పెట్టడం మామూలే. కానీ, అభిషేక్ మాత్రం.. తన స్టయిల్ మార్చుకోవడం లేదు. తొలి బంతితో బౌండరీ బాది బౌలర్ పై పైచేయి సాధించాలనుకునే తత్వం మంచిదే. కానీ.. వరల్డ్ కప్ లో అది బెదిసికొడుతోంది. ఫలితంగా.. నంబర్ 1 టీ20 బ్యాటర్ పరుసగా మూడు మ్యాచ్ లో డకౌట్ అయ్యాడు.

పవర్ ప్లేలోనే 4 వికెట్లు: యూఎస్ఎతో మ్యాచ్ లో వసీం ఖాన్ పక్కా ప్లాన్ తో అభిషేక్ ను ఔట్ చేయగా.. పవర్ ప్లేలోనే 4 వికెట్లు కోల్పోయింది భారత్. పాక్ కెప్టెన్ సల్మాన్ అఘా సైతం అభిషేక్ ను ఊరించి బోల్తా కొట్టించాడు. అతడు ఔట్లైనా.. ఇషాన్ విద్యంసక ఆటతో పాక్ బౌలర్లను వణికించాడు. ఒకవేళ ఇషాన్ అర్ధశతకం బాదకుంటే టీమిండియా కష్టాల్లో పడేది. చివరి లీగ్ మ్యాచ్ తోనైనా ఫామ్ లోకి వస్తాడనుకుంటే.. దనే జట్టుపై బౌలర్లు అభిషేక్. నెదర్లాండ్స్ పేసర్ అర్యన్ దత్ ఏకంగా బౌల్ చేసి తొలి ఓవర్లోనే వికెట్ సాధించాడు. దూకుడే మంత్రంగా ఆడే ఈ లెఫ్ట్ హ్యాండర్.. ఇషాన్ కిషన్ లా బంతిని అంచనా వేసి ఆడితే మంచిదని మాజీలు సూచిస్తున్నారు. పాక్ పై ఇషాన్ ఆడిన ఇన్నింగ్స్ మ్యాచ్ ఫలితాన్ని శాసించింది. అలానే.. అభిషేక్ కూడా ఆడితే నాకౌట్ లో భారతకు ఎదురుండదు. కానీ.. వరుస వైఫల్యాల నుంచి పారాలు నేర్చుకుంటే మంచిది. లేదంటే.. ఉప్పెనలా దూసుకొచ్చిన అతడు.. అంతే వేగంగా జట్టుకు దూరమయ్యే అవకాశాల్ని కొట్టిపారేయలేం. ఆసియా కప్ లో సంచలన ఆటతో ప్లేయర్ ఆఫ్ ది టోర్నమెంట్ అవార్డు అందుకున్న అభిషేక్ శర్మ.. ప్రపంచకప్ ఆడాలనేది నా కల అని చెప్పడం మనందరికీ తెలుసు. అతడు కలగన్నట్టే తొలిసారి పొట్టి వరల్డ్ కప్ లో అదే సుపర్ హిట్ కాశం వచ్చింది. ఇక బాదుడే బాకీ అనుకున్న అభిషేక్ .. తీరా మైదానంలో మాత్రం నిరాశపరుస్తున్నాడు. సూపర్ 18లో దక్షిణాఫ్రికా, వెస్టిండీస్, జింబాబ్వేతో భారత జట్టు తలపడనుంది. మూడింటా మూడు.. లేదంటే రెండు గెలిస్తేనే సెమీస్ చేరుతుంది. సో.. బిగ్ గన్ అభిషేక్ ఫామ్ లోకి రావాల్సిన టైమ్ వచ్చేసింది.

సినిమా న్యూస్

epaper.krtvnews.com



అందుకే బ్రేక్ అప్ అయ్యింది

టాలీవుడ్ యంగ్ బ్యూటీ మృణాల్ రాకూర్ తన వ్యక్తిగత జీవితానికి సంబంధించిన ఒక సంచలన విషయాన్ని బయటపెట్టారు. ఒక రిలేషన్ షిప్ లో అభద్రతా భావం ఎంతటి ప్రమాదకరమో వివరిస్తూ.. తన మాజీ ప్రియుడి వింత ప్రవర్తన వల్లే తన బంధం ముగిసిందని ఆమె షాకింగ్ కామెంట్స్ చేసింది. తాజాగా, ఓ ఇంటర్వ్యూలో పాల్గొన్న మృణాల్ మాట్లాడుతూ.. బాలీవుడ్ స్టార్ హృతిక్ రోషన్ సరసన 'సూపర్ 30' సినిమాలో నటిస్తున్న సమయంలో ఈ ఘటన జరిగిందని తెలిపింది. ఆ సమయంలో ఒక వ్యక్తితో ప్రేమలో ఉండేదాన్ని అని.. అయితే, గ్రీక్ గాడ్ లాంటి హృతిక్ పక్కన తానునటించడం చూసి, అతను తీవ్రమైన ఒత్తిడికి లోనయ్యాడని చెప్పింది. "తను ఒక స్టార్ హీరో సరసన నటిస్తోంది.. నేనెక్కడ వెనుకబడిపోతానో" అనే భయంతో తనను తాను నిరూపించుకోవడానికి జిమ్ లో కఠిన కసరత్తులు చేసి ఏకంగా 20 కిలోల బరువు తగ్గాడని మృణాల్ వెల్లడించింది.


అయితే ఆ ప్రయత్నం ఎంతో కాలం సాగలేదు. కొన్ని రోజులకే అతను మళ్ళీ బరువు పెరగడం చూసి ఆశ్చర్యపోయానని పేర్కొంది. ఎందుకు ఇలా చేస్తున్నావని ప్రశ్నించగా.. "నీ చుట్టూ ఉండే సినీ స్టార్లతో నేను పోటీ పడాలనుకున్నాను, వాళ్లలా మారాలని ప్రయత్నించాను. కానీ నా వల్ల కావడం లేదు. అందుకే జిమ్ మానేశాను" అని అతను నిరాశగా సమాధానమిచ్చాడని.. అందం, ఫిట్ నెస్ విషయంలో ఇతరులతో పోల్చుకోవడం వల్ల అతను ఎంతటి మానసిక వేదనకు గురయ్యాడో తన కళ్లతో చూశానని మృణాల్ పేర్కొంది. నేను ఆ బంధంలో ఎంత నిజాయితీగా ఉన్నప్పటికీ, తనను తాను ఇతరులతో పోల్చుకునే అతని బలహీనతే తాము విడిపోవడానికి కారణమైందని మృణాల్ ఆవేదన వ్యక్తం చేసింది. కేవలం సౌందర్యం కోసం పాకులాడుతూ మనిషి తన వ్యక్తిత్వాన్ని ఎలా కోల్పోతాడో తన మాజీ ప్రియుడి ఉదాహరణతో ఆమె వివరించింది. ప్రస్తుతం ఈ వ్యాఖ్యలు సోషల్ మీడియాలో హాట్ టాపిక్ గా మారాయి.



బి కేరళ స్టోరీ 2'కు సెన్సార్ క్లియరెన్స్

మనోజ్ బాజ్ పేయి చిత్రం 'ఘానోర్ పండత్' టైటిల్ పై సుప్రీంకోర్టు ఆంక్షలు విధించిన తరుణంలో మరో వివాదాస్పద చిత్రం 'ది కేరళ స్టోరీ 2' విడుదలకు లైన్ క్లియర్ అయింది. ఈ చిత్రానికి సెన్సార్ బోర్డు 'యు/ఏ' సర్టిఫికేట్ ను జారీ చేసింది. దీనివల్ల 14 ఏళ్లు పైబడిన వారు ఈ సినిమాను వీక్షించే అవకాశం లభించినట్లు చిత్రబృందం ప్రకటించింది. ఈ నిర్ణయంపై చిత్ర నిర్మాత విపుల్ అమృత్ లాల్ షా స్పందిస్తూ, సెన్సార్ బోర్డు తమ కథలోని నిజాయితీని నమ్మిందని, బోర్డు సభ్యులకు కృతజ్ఞతలు తెలుపుతున్నానని పేర్కొన్నారు.

మత మార్పిడి వంటి సున్నితమైన అంశాలతో రూపొందిన ఈ చిత్రంపై కేరళ ముఖ్యమంత్రి పినరయి విజయన్ ఇప్పటికే తీవ్ర విమర్శలు చేశారు. ఇది రాష్ట్రాన్ని కించపరిచేలా ఉన్న 'విద్వేషపూరిత ప్రోపాగండా' అని ఆయన అభివర్ణించారు. కేరళలోని తాకిక సంప్రదాయాన్ని దెబ్బతీసేందుకు ఇలాంటి సినిమాలు ప్రయత్నిస్తున్నాయని ఆయన ఆరోపించారు. అయితే నిర్మాత విపుల్ షా మాత్రం, ఈ సినిమా యువతులకు మరియు కుటుంబాలకు అవగాహన కల్పించేందుకు ఉద్దేశించినదని అందుకే సెన్సార్ బోర్డు సానుకూలంగా స్పందించినదని అభిప్రాయపడ్డారు. కామగ్ని నారాయణ్ సింగ్ దర్శకత్వంలో ఉల్కా గుప్త, అదితి భాటియా మరియు ఐశ్వర్య ఓజా ప్రధాన పాత్రల్లో నటించిన ఈ సినిమాను విపుల్ షా నిర్మించాడు. ఈ చిత్రం ఫిబ్రవరి 27, 2026న ప్రపంచవ్యాప్తంగా విడుదల కానుంది.




ఆ స్టార్ హీరో అంటే చాలా ఇష్టం

టాలీవుడ్ యువ నటుడు అశోక్ గల్లా ప్రధాన పాత్రలో రూపొందిన దేవకి నందన వాసుదేవ అనే చిత్రంతో మానస వారణాసి తెలుగు సినీ పరిశ్రమలోకి ఎంట్రీ ఇచ్చింది. ఈ సినిమా పెద్ద స్థాయి విజయాన్ని సొంతం చేసుకోలేదు. దానితో ఈ బ్యూటీకి ఈ మూవీ ద్వారా పెద్దగా గుర్తింపు దక్కలేదు. ఈ సినిమా తర్వాత ఈమెకు కాస్త ఎక్కువగానే గ్యాప్ వచ్చింది. తాజాగా ఈమె సంతోష్ శోభన్ ప్రధాన పాత్రలో తెరకెక్కిన కపుల్ ఫ్రెండ్లీ చిత్రంలో హీరోయిన్ గా నటించింది.

తాజాగా విడుదల అయిన ఈ సినిమాకు మంచి టాక్ రావడం జరిగింది. ఈ చిత్రంలో ఈమె తన నటనతో ప్రేక్షకులను బాగా ఆకట్టుకోవడం వల్ల ఒక్కసారిగా మానసిక టాలీవుడ్ ఇండస్ట్రీలో మంచి గుర్తింపు దక్కింది. ప్రస్తుతం కపుల్ ఫ్రెండ్లీకి మంచి ప్రేక్షకాదరణ దక్కుతుండడంతో ఈ ముద్దుగుమ్మ ఈ సినిమాకు సంబంధించిన ప్రమోషన్లను పెద్ద ఎత్తున నిర్వహిస్తూ వస్తుంది. తాజాగా ఈమె ఓ ఇంటర్వ్యూలో పాల్గొంది. అందులో ఈమెకు తెలుగు సినీమా పరిశ్రమలో ఏ నటులు అంటే ఇష్టం? ఎవరితో సినిమా చేయాలని ఉంది అనే విషయాలను తెలియజేసింది.

తాజాగా మానస వారణాసి మాట్లాడుతూ... నేను చిన్న వయసు నుండి టాలీవుడ్ స్టార్ హీరోలు అయినటువంటి మహేష్ బాబు, నాగార్జున, వెంకటేష్ సినిమాలు చూస్తూ పెరిగాను. వారి నటన చాలా ఇష్టం. వారిపై నాకు ఎంతో గౌరవం ఉంది. ఇక నాకు మహేష్ బాబు గారు అంటే చాలా చాలా ఇష్టం. ఆయనతో కలిసి నటించే అవకాశం వస్తే బాగుంటుందని అనుకుంటున్నట్లు ఈమె తాజాగా చెప్పుకోబట్టింది.

రక్తపాతంలో టాక్సిక్ వేట



కేజీఎఫ్ సెన్సేషన్ రాకింగ్ స్టార్ యష్, బాక్సాఫీస్ వద్ద తన అసలు సిసలు విశ్వరూపం చూపించడానికి 'టాక్సిక్' సినిమాతో ప్రేక్షకుల ముందుకు వచ్చేందుకు సిద్ధమవుతున్నారు. ఈ మూవీకి సంబంధించిన ప్రతి అప్డేట్ ఇప్పుడు ఇంటర్నెట్ ను ఊపేస్తోంది. తాజాగా, ఈ సినిమా టీజర్ అప్డేట్ రాబోతున్నట్లు మూవీ మేకర్స్ ప్రకటించారు. ఈ భారీ యాక్షన్ థ్రిల్లర్ టీజర్ ను ఫిబ్రవరి 20న ఉదయం 9:35 గంటలకు విడుదల చేస్తున్నట్లు మేకర్స్ వెల్లడించారు. టీజర్ అప్డేట్ కోసం వదిలిన పోస్టర్ చూస్తుంటే గూస్ బంప్స్ వచ్చేలా ఉంది. మంచు కురుస్తున్న ప్రాంతంలో యక్ చాలా కూల్ గా అల్పహాల్ తాగుతూ కనిపిస్తున్నారు. కానీ ఆయన ముందు మాత్రం రక్తం నదిలా పారుతోంది. ఈ విజువల్ చూస్తుంటే సినిమాలో యాక్షన్ ఏ రేంజ్ లో ఉండబోతుందో అర్థమవుతోంది. మత్తులో ఉన్న రాకీ భాయ్ టీజర్ తో రక్తపాతం మొదలెట్టబోతున్నారని పోస్టర్ చూస్తే అర్థమవుతోంది.

'పెద్దల కోసం ఒక అద్భుత కథ' అనే ట్యాగ్ లైన్ తో వస్తున్న ఈ చిత్రం, 1970ల నాటి గోవా ద్రగ్ మాఫియా నేపథ్యంలో సాగనుంది. దర్శకురాలు గీతూ మోహన్ దాస్ ఈ చిత్రాన్ని హాలీవుడ్ స్థాయిలో తెరకెక్కిస్తున్నారు. ఇందులో నయనతార, కియారా అద్వానీ, రుక్మిణి వసంత్, తారా సుతారియా, హ్యూమా ఖురేషి వంటి స్టార్ హీరోయిన్లు కీలక పాత్రల్లో నటిస్తున్నారు. ఈ సినిమాలో యష్ మునుపెన్నడూ చూడని విధంగా కనిపించబోతున్నారు. ఇప్పటికే ఈ చిత్రంపై కొన్ని వివాదాలు నడిచినప్పటికీ, టీజర్ అప్డేట్ తో వాటన్నిటికీ ఫుల్ స్టాప్ పెట్టేశారు. కె.వి.ఎన్ ప్రొడక్షన్స్ భారీ బడ్జెట్ తో నిర్మిస్తున్న ఈ సినిమా వచ్చే నెల మార్చి 19న ప్రపంచవ్యాప్తంగా విడుదల కానుంది.

